
ПРЭЗЫДЭНЦКІЯ ВЫБАРЫ У ЗША 
І БЕЛАРУСЫ 


Калі прасачыць удзел амэрыканскіх 
беларусаў у прэзыдэнцкіх выбарах 
апошніх сарака гадоў, дык стане віда- 
вочным, што ў сваёй пераважнай баль- 
шыні беларусы галасавалі за канды- 
датаў Рэспубліканскае партыі. А гэта 
таму, што рэспубліканцы больш за 
дэмакратаў надавалі вялікае значэнь- 
не замежнай палітыцы, асабліва спра- 
ве змаганьня з камунізмам і расейскім 
імпэрыялізмам, і ў гэтым змаганьні 
рабілі стаўку таксама на паняволеныя 
камунізмам нерасейскія народы СССР. 


Сёлетнія выбары адбываюцца ў зу- 
сім зьмененых міжнародных абставі- 
нах: камунізм: збанкрутаваў па цэлам 
сьвеце, савецкая імпэрыя развалілася, 
халодная вайна перайшла ў падручнікі 
гісторыі. Цэнтральнае месца на палі- 
тычнай арэне заняла эканоміка. А з 
эканомікай цяжкасьці па цэлым сьве- 
це, у тым ліку і ў Амэрыцы. Экано- 
міка сталася Ахілесавай пятой Прэзы- 


дэнта Буша, якога кандыдат у прэзь- 
дэнты ад Дэмакратычнай партыі, Біл 
Клінтан, крытыкуе за няздольнасьць 
даць рады эканамічным праблемам. 

Хоць рэдакцыя газэты «Беларус» не 
праводзіла сыстэматычнага апытань- 
ня сваіх амэрыканскіх чытачоў што да 
іхнае схільнасьці ў бок таго ці іншага 
прэзыдэнцкага кандыдата, ёй ведама, 
што шмат хто з амэрыканскіх бела- 
русаў стаіць за кандыдатуру рэспублі- 
канца-Прэзыдэнта Буша. Сваімі гала- 
самі за кандыдата Рэспубліканскае 
партыі яны сплачваюць, так-бы ска- 
заць, палітычны доўг -- выказваюць 
удзячнасьць і Рэспубліканскай пар- 
тыі, і асабіста Прэзыдэнту Джорджу 
Бушу за лідэрства, за вядучую ролю ў 
сьвеце ў змаганьні супраць камунізму 
й расейскага імпэрыялізму, за пры: 
знаньне незалежнасьш Беларусі, 1 
гэтым дэманструюць сваю адданасьць 
справе свабоды й сувэрэннасьці бела- 
рускага народу. 





ЫЛ КЛІНТАН ПРА «КОРПУС ДЭМАКРАТЫІ» 
ДЛЯ УСХОДНЯЙ ЭУРОПЫ 


Дэмакратычны кандыдат на прэзы- 
дэнта ЗША, Губэрнатар Біл Клінтан, у 
сваёй прамове на тэму замежнай палі- 
тыкі, сказанай у гор. Мілвокі, штат 
Вісконсын, 1-га кастрычніка, выка- 
заўся за актыўнае падтрымваньне дэ- 
макратычных працэсаў па цэлым сьве- 
це, упасобку ўва Ўсходняй Эўропе. 
«Нават пры нашых бюджэтных абме- 
жаваньнях, -- сказаў Клінтан, -- мы 
можам шмат чым дапамагчы дэмакра- 
тыям па цэлым сьвеце». 

Прэзыдэнцкі кандыдат падтрымаў 
ідэю стварэньня «Корпусу Дэмакра- 
тыі» -- праграмы пасыланьня дасьвет- 
чаных амэрыканцаў у рэспублікі бы- 
лога Савецкага Саюзу, каб дапамагаць 
там станаўленьню мясцовых дэма- 
кратычных лідэраў. Для гэтай мэты, 
сказаў Б. Клінтан, ён мае намер выка- 
рыстоўваць кадры спасярод імігран- 
таў Амэрыкі, якіх шмат па такіх гара- 
дох, як Чыкага, Кліўленд, Мілвокі і 
ІНШЫЯ. 

«Мы павінны будаваць далей, -- ска- 
заў Клінтан, -- на дасягненьнях радыя- 
станцыяў Вольная Эўропа-Радыё Сва- 
бода і пашырыць наша ўдалае радыё- 
вяшчаньне на краіны дэспатызму ў 


Азіі -- Кітай, В'етнам, Ляос, Паўноч- 
ную Карэю і Бірму». 





ЗША ЯК ГАРАНТ РАКЕТНАГА 
ПАГАДНЕНЬНЯ? 


Фёдар Бурлацкі, дараднік савецкага 
лідэра Мікіты Хрушчова ў часе г. зв. 
Кубінскага ракетнага крызісу ў 1962 
годзе (калі Фідэль Кастра ў тэлеграме 
да Хрушчова раіў правесьці ядзерную 
атаку на Амэрыку), пішучы цяпер у 
газэце «Нью-Ерк Таймс» (23.Х) пра ча- 
тыры ядзерныя дзяржавы -- Расею, 
Беларусь, Украіну і Казахстан -- не 
выключае й цяпер небясьпекі ракетна- 
ядзернага крызісу. Каб такую небясь- 
пеку прадухіліць, Бурлацкі прапануе 
заключыць адпаведнае пагадненьне па- 
між Расеяй, Украінай, Беларусяй і Ка- 
захстанам. Бурлацкі кажа: 

«Злучаныя Штаты павінны запрапа- 
наваць гэтым дзяржавам свае паслугі 
пасярэдніка й гаранта ядзернага пагад- 
неньня паміж імі. Калі-б Украіна, 
Беларусь і Казахстан пагадзіліся на 
ядзернае раззбраеньне, Злучаныя 
Штаты павінны былі-б ахоўваць іх ад 
ціску з боку Расеі». 





ДЗІЦЯЧАЯ БІБЛІЯ ПА-БЕЛАРУСКУ 


У выдавецтве стакгольмскага Інсты- 
туту Перакладу Бібліі выйшла сёлета 
па-беларуску «Дзіцячая Біблія». Пе- 
раклад зроблены з расейскае мовы. Гэ- 
та пераказ з цытатамі Старога й Нова- 
га Запаветаў, зроблены Барыславам 
Араповічам і Верай Мацьцёлмякі. Ба- 
гата ілюстраваная каляровымі малюн- 
камі (левая старонка -- тэкст, пра- 
вая -- ілюстрацыя), на глянцавай папе- 
ры, у добрым пераплёце, кніга на 542 
старонках друку ўводзіць чытача ў 


сьвет галоўных біблейскіх пэрсана- 
жаў, прарокаў 1 цароў, а таксама ў ка- 
тэгорыі хрысьціянскіх вартасьцяў. 

У кароткім уступным слове ад вы- 
даўца сказана, між іншага, што «Біб- 
лія была першай друкаванай кнігай ва 
ўсходніх славян. І надрукаваў яе, пачы- 
наючы з 1517 году, асобнымі кнігамі 
наш суайчыньнік, родам з Полацку, 
Фрацыск Скарына». 

Пад канец 1990 году Біблія была пе- 
ракладзеная на 1946 моваў. 


Ргісе 52.50 





БРЫФІНГ У БЕЛЫМ ДОМЕ 


У пятніцу 9 кастрычніка ў Белым 
Доме адбыўся брыфінг для чатырнац- 
цацёх пэадстаўнікоў беларуска-амэры- 
канскага грамадзтва. інфарматарамі 
на брыфінгу былі: Джым Шэйфэр, 
Памочнік Дырэктара Аддзелу Гра- 
мадзкай Сувязі Белага Дому; Кэты На- 
вэльлі, Дырэктар Аддзелу Амэрыкан- 
скага Гандлёвага Прадстаўніцтва для 
Усходняй Эўропы й Новых Неза- 
лежных Дзяржаваў; Ніколяс Бэрнс, 
Дырэктар Аддзелу Расейскіх і Эўра- 
зійскіх Справаў Нацыянальнае Рады 
Бясьпекі; 1 Пол Тыммэр, кіраўнік Бе- 
ларускага Стала Дзяржаўнага Дэпар- 
таманту. Усе яны гаварылі пра заці- 


радыяперадачы «Голасу Амэрыкі», да- 
памогу ахвярам чарнобыльскай радыя- 
цыі на Беларусі, пашырэньне амэры- 
канска-беларускага гандлю й культур- 
нага абмену ды наняцьцё ў Белы Дом 
дарадніка па беларускіх справах. 

Дэлегаты перадалі ўрадаўцам мэма- 
рандум з ацэнай палітычнага стано- 
вішча на Беларусі й пажаданьнямі 
што да далейшага беларуска-амэры- 
канскага супрацоўніцтва. 

Із свайго боку прадстаўнікі ўраду за- 
прашалі амэрыканскіх беларусаў тры- 
маць як мага цясьнейшую лучнасьць зь 
Белым Домам, зь Дзярждэпартаман- 
там: тэлефанаваць, наведваць, прысы- 





Пасьля брыфінгу супольны здымак з Джымам Шэйфэрам 
(другі зьлева на пярэднім пляне). 


каўленасьць ураду ЗША ў станаўлень- 
ні незалежнасьці, дэмакратыі й 
эканомікі Рэспублікі Беларусь ды 
пра гатовасьць Вашынгтону да пашы- 
рэньня сувязяў зь ёю. Паміж Вашынс- 
тонам і Менскам ідуць перамовы й 
кансультацыі, якія паступова прыво- 
дзяць да цясьнейшага амэрыканска-бе- 
ларускага супрацоўніцтва. 

Беларуская дэлегацыя гаварыла ў 
часе брыфінгу пра патрэбу выяўленьня 
з боку ўраду ЗША зацікаўленасьці да 
справы правядзеньня рэфэрэндуму на 
Беларусі, пра ўвод беларускае мовы ў 


лаць інфармацыю пра Беларусь. 

Брыфінг адбыўся стараньнямі сп-ні 
Веры Рамук, сакратара Беларуска- 
Амэрыканскага Каардынацыйнага Ка- 
мітэту Чыкага, і сп. Джыма Шэйфэра, 
Памочніка Дырэктара Аддзелу Гра- 
мадзкай Сувязі Белага Дому. У складзе 
дэлегацыі ў Белы Дом былі: Вера Бар- 
туль, Томас Бэрд, Павал Васілеўскі, 
Майкэл Гаскі, Янка Запруднік, Вітаўт 
Кіпель, Зора Кіпель, Мікола Прускі, 
Янка Раковіч, Вера Рамук, Вітаўт Ра- 
мук, Богуш Станкевіч, Янка Ханенка, 
Астап Яраховіч. 





«РАЗБНЯВОЛЕНЫ РОЗУМ» 
ПРА БЕЛАРУСЬ 


Амэрыканскі квартальнік «Разьня- 
волены розум» (Ппсарйуе Міпа5, К. 2, 
рр. 61-74) орган ньюёркскага Інстытуту 
для Дэмакратыі ўва Усходняй Эўропе, 
у другім сёлетнім нумары зьмясьціў 
тры невялікія матар'ялы пра пала- 
жэньне на Беларусі. 

У адным расказваецца пра Кама- 
роўскі рынак і мафіёзную дзейнасьць 
у Менску, у другім даецца са слоў лідэ- 
ра БНФ Зянона Пазьняка ацэнка палі- 
тычных партыяў на Беларусі 1 шанцаў 
на далейшую дэмакратызацыю, у трэ- 
цім актывіст БНФ Якуб Лапатка піша 


пра засільле на Беларусі расейскага 
моўнага шавінізму. 





БЕЛАРУСКІЯ СУВЭНІРЫ Ў 
ВАШЫНГТОНЕ 


На галоўным чыгуначным вакзале ў 
Вашынгтоне, на адным са шматлікіх, 
сувэнірных стэндаў у верхнім голе пры 
выхадзе да таксі (стэнд стаіць насу- 
праць падобнага манэтнага стэнду, 
недалёка ад адкрытага рэстарану), 
можна купіць памяткавую кашулю са 
сьцягамі сьвету, у тым ліку й бел-чыр- 
вона-белым з подпісам ВЕГАЕО5, а 
таксама нагрудны значок у форме двух 
спалучаных сьцягоў -- амэрыканскага 
й беларускага. 

ВІЕГАВО5 
Веіапізап Меміэрарег іп пе Ргее УУогіа 
РоЫізпед топіпіу бу 
ВУЕГОЕО5ЗІАМ-АМЕКІСАКМ АЗЗОСІАТІОК, ІМС. 
ЗиоБбссгір(іоп ў 25 уеагіу 
«БЕЛАРУС» -- Газэта Беларусаў у Вольным Сьвеце. 
Выходзіць месячна Рэдагуе Калегія 
Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 











ЗВАРОТ ДА БЕЛАРУСАЎ СЬВЕТУ 


Шаноўныя суродзічы! 

Наперадзе важная падзея -- упяршыню на Бацькаўшчыне будзе адкрыта 
адзначацца слаўная дата нашай гісторыі: угодкі ў гонар Слуцкага збройнага 
чыну 1920 году. 28 лістапада ўшанаваць памяць паўстанцаў зьедуцца ў Слуцак 
прадстаўнікі грамадзкіх і палітычных арганізацый патрыятычнага накі- 
рунку, людзі, якім дарагая ідэя незалежнай дэмакратычнай Беларусі. Мена- 
віта за гэтую ідэю на самым пачатку ўсталяваньня крывавай таталітарнай 
сыстэмы падняліся на змаганьне слуцкія паўстанцы, кінуўшы выклік імпэ- 
рыі, вядомай у гісторыі пад назовам СССР. Так, яны часткова палеглі ў ня- 
роўнай барацьбе, часткова былі асуджаны бальшавіцкімі судамі на пака- 
раньне тут, на Беларусі, ці адпраўлены па этапах на пакутніцкае скананьне ў 
далёкіх сібірскіх лягерох. Але памяць пра мужных змагароў жыла ў народзе і 
сьвята шанавалася на эміграцыі. Вось чаму, дарагія суродзічы, мы хочам 
быць з вамі ў гэты дзень разам. Калі ў каго будзе нагода быць на Баць- 
каўшчыне -- рады вас вітаць тут. 

Але ў любым выпадку будзем адчуваць з вамі духоўную лучнасьць, з удзяч- 
насьцю атрымаем да гэтага Дня прывітаньні, а таксама матэрыялы пра паў- 


станьне і ягоных удзельнікаў. 


Жыве Беларусь! 


Чакаем вашых пажаданьняў на адрас: 220053, Рэспубліка Беларусь, Менск, 
Даўгінаўскі тракт 52/9; тэл. і факс (0172) 37-91-87. 
Старшыня Рады Згуртаваньня беларусаў сьвету «Бацькаўшчына» 


Аўген Лецка 


Старшыня Згуртаваньня Беларускіх Вайскоўцаў, 


падпалкоўнік Мікола Статкевіч 


СТАН БЕЛАРУСКАГА ШКОЛЬНІЦТВА 


На жнівень 1992 г. 


Паводле апытаньня незалежнае са- 
цыялягічнае службы «Адлюстравань- 
не» за травень 1992 г. (апытана паводле 
выбаркі 1976 чал. у населеных пунктах 
Беларусі розных тыпаў), у сталіцы Бе- 
ларусі Менску, дзе 68,790 беларусаў і 
20 896 расейцаў, з апытаных менчукоў 
5189; лічаць роднаю беларускую 
мову, а 36,796 -- расейскую. 53,390 
апытаных падтрымлівала дзяр- 
жаўнасьць беларускае мовы і толькі 
4190 выступалі за дзяржаўнасьць ра- 
сейскае мовы. 

Скасаваньне палітычных забаронаў 
1 аслабленьне юрыдычных абмежа- 
ваньняў на навучаньне па-беларуску 
прывялі да надзвычайнае дынамікі 
росту беларускамоўных клясаў і шко- 
лаў. Калі ў 1987-6885 навучальным годзе 
ў гарадох Беларусі было дзевяць бела- 
рускамоўных клясаў, дык цяпер з 200 
толькі менскіх школаў 34 лічыцца бе- 
ларускамоўнымі й мяркуецца перавод 
на бел. мову яшчэ 24 агульнааду- 
кацыйных школаў. У 1991-92 навучаль- 
ным годзе 69815 першаклясьнікаў 
(435,790) навучаліся па беларускамоў- 
най праграме. 33,49с дашкольнікаў на- 


ведвалі беларускамоўныя ўстановы. 
Школьнікаў сярэдніх клясаў з расей- 
скаю мовай выкладаньня ў 3,5 раза 
больш, чым школьнікаў беларуска- 
моўных сярэдніх клясаў. Прычым, па- 
ранейшаму беларускамоўнымі най- 
перш лічацца вясковыя школы. "ак, 
падручнік па працоўным навучаньні 
для 5 клясы на беларускай мове адра- 
саваны па сваёй сельскагаспадарчай тэ- 
матыцы выключна вясковым дзецям, а 
расейскамоўны -- выключна гарадз- 
КІМ. 

Але за лічбамі гэтае статыстыкі ха- 
ваецца тое, што па-ранейшаму для бе- 
ларускамоўнага выкладаньня прадме- 
таў у сярэдняй школе няма кадраў, што 
шматлікія прадметы (сусьветная гі- 
сторыя, сусьветная літаратура, замеж- 
ныя мовы -- г. зн. тыя прадметы, якія 
арыентуюць носьбіта пэўнае культуры 
ў сьвеце й служаць інтэркультураль- 
ным мастом) мяркуецца выкладаць па- 
расейску й на грунце расейскіх падруч- 
нікаў. З агульнай колькасьці 650 пад- 
ручнікаў, неабходных сярэдняй школе, 
толькі 150 друкавалі ў Беларусі. 
Астатнія 500 імпартавалі з Расеі. 

Вінцук Вячорка 


АДКУЛЬ НА БЕЛАРУСІ АНТЫСЭМІТЫЗМ? 


У амэрыканскім друку, у тым ліку ў 
англамоўным украінскім тыднёвіку 
Тре ОКгаіпіап Уеекіу (Мо. 25, Ліпе 21, 
1992), зьявіліся паведамленьні пра вы- 
нікі дэтальнага апытаньня, якое было 
праведзена ў сакавіку-красавіку сёле- 
та на тэрыторыі былога Савецкага 
Саюзу Расейскім Цэнтрам Дасьледа- 
ваньня Грамадзкае Думкі й Рынку. Бы- 
ло апытана 3.965 асобаў. Пра вынікі 
вывучэньня настрояў 1 паглядаў вялася 
гутарка на прэсканфэрэнцыі ў Маскве 
П чэрвеня сёлета. 

У сьвятле праведзенага апытаньня 
Беларусь выглядае аднэй з найбольш 
антысэміцкіх рэспублік. Прычым 
антысэміцкія настроі ў Беларусі сёле- 
та большыя, як у 1990 годзе. Узьнікае, 
зразумела, пытаньне: чым тлумачыцца 
рост антысэмітызму сярод традыцый- 
на талерантнай да іншых нацыянась- 
цяў Беларусі? Тут трэба адразу-ж за- 
значыць, што рост антысэмітызму на 
Беларусі -- гэта не абавязкава рост 
антысэмітызму сярод беларусаў. На 
Беларусі, як ведама, жывуць розныя 
нацыянальнасьці. Паводля перапісу 
1989 году, беларусы станавілі 77,896, 
усяго жыхарства, расейцы-- 13,390;, па- 
лякі -- 4.1, украінцы -- 2.9, гэбрэі - 
1,1, іншыя -- 0.9. Тэарэтычна гаво- 
рачы, можна правесьці на Беларусі 
апытаньне і апытваць беларусаў у за- 
ніжанай прапорцыі. Гэта па-першае. 
А па-другое, трэба ведаць, што анты- 
сэмітызм на Беларусі быў заўсёды 
зьвязаны найбольш з расейскімі ма- 
нархістамі, чарнасоценцамі і вяліка- 
дзяржаўнікамі, якіх і цяпер поўна на 
Беларусі. Вось што піша на гэтую тэ- 
му беларускі гісторык Павал Цераш- 
ковіч у сёлетнім шостым нумары часа- 
пісу «Нёман»: 

«У той час як за апошнія чатыры 
дзесяцігодзьдзі ХІХ ст. жыхарства 
Беларусі падвоілася, лік расейцаў (без 
старавераў) пабольшаў у 23,5 раза. Па- 
водля перапісу 1997 году, іх налічва- 
лася 235 тысяч чалавек (3,6906 жыхар- 
ства). Сацыяльны партрэт расейскай 
групы даволі паказальны: ейная 
ўдзельная вага сярод купецтва была ў 
тры разы вышэйшая, сярод дваранаў-- 
у 5,5 раза, сярод духавенства -- у 16 
разоў вышэйшая, чымся ў цэлым па 
Беларусі. Расейцы складалі 1990 усіх 
дваранаў, 1090 купецтва, 4696 чыноў- 
нікаў і 5490 духавенства... 

«Пра іх, пра тое, што далі яны бе- 
ларускай зямлі -- гутарка асобная. Яш- 
чэ раз працытую 'Вестник Западной 
России”, дзеля таго, каб схарактары- 
заваць кірунак мэнтальнасьці 'запад- 
норусов”: “У асяродзьдзі мясцовага 
праваслаўнага жыхарства ёсьць асобы, 
якія глыбока і зацята ненавідзяць па- 
лякоў і гэбрэяў, ненавідзяць ад усёй ду- 
шы, з болем і асалодай”. Як кажуць, ні 
дадаць, ні адняць. Проста жахаешся, 
трэба-ж было гэтак прыдумаць -- "'не- 
навідзець з асалодай”. Што-ж, школа 





Беларусі патрэбна сапраўдная 
нацыянальная адукацыя. Зразумела, 
што пасьля столькіх гадоў гвалтоўнага 
перакручваньня дзіцячых мазгоў мы ня 
можам аздаравіць сытуацыю раптоў- 
на. Але трэба пачынаць сягоньня. У жо 
існуюць такія беларускія ліцэі, дзе 
бацькі аплочваюць навучаньне. Але 
што будзе з тымі дзецьмі, чые бацькі 
ня могуць гэтага зрабіць? Такая доля 
напаткае ў першую чаргу дзяцей у рабо- 
чых раёнах, бо вядома, там няма прэ- 
стыжу адукацыі. 

Пэўныя крокі ў адраджэньні бела- 
рускасьці цяпер робяцца ў нашай шко- 
ле, што знаходзіцца ў Чыжоўцы, дзе 
жывуць, у асноўным, рабочыя аўтаза- 
воду. Але не хапае фінансавай пад- 
трымкі з боку дзяржавы, бо яна сама 


ЗАКЛІК 

знаходзіцца ў цяжкім эканамічным 
становішчы. Мы імкнемся стварыць 
такую беларускую школу, куды нашыя 
дзеці і іхнія бацькі захочуць прыйсь- 
ці з задавальненьнем. Для гэтага нам 
патрэбны грошы (на пачатак, па на- 
шых разьліках, каля 10 мільёнаў руб- 
лёў), каб палажыць добрую заработ- 
ную плату для самасьвядомых настаў- 
нікаў, каб закупіць мэблю, тэхніку, 
каб праводзіць бягучыя рамонты бу- 
дынку. Гэтым мы зробім інвэстыцыі 
на будучае. 

Ад імя калектыву нашае школы 
зьвяртаемся да беларусаў ва ўсім сьве- 
це 1 да сяброў беларускай культуры па 
дапамогу. Грашовыя сумы просім 
дасылаць на імя прафэсара Джэймса 
Дынглі, віцэ-прэзыдэнта Міжнарод- 


най асацыяцыі беларусістаў. Ягоны 

Прапановы просім дасылаць на ад- 
рас школы: 
Рэспубліка Беларусь 
220296 г. Мінск 
вул. Убарэвіча, 74 
Сярэдняя Школа Мо. 131 
Дырэктару 
Намесьнік дырэктара школы 
Зянькоў Сяргей 


нянавісьці дарам не прайшла. У 1905 
годзе па гарадох усходняе Беларусі 
пракацілася хваля пагромаў. Менавіта 
на гэтых лекцыях асвойвалася тэорыя І 
практыка антысэмітызму. Будзьма 
шчырымі, стаўленьне беларусаў да 
гэбрэяў ніколі ня было адназначным, 
вобраз гэбрэя ў фальклёры, мякка ка- 
жучы, пазбаўленыя прывабнасьці. 
Але, незважаючы на гэта, канфліктаў 
ня было ніколі. Больш таго, гэбрэй 
Самуіл Плаўнік, ведамы пад псэўдані- 
мам Зьмітрок Бядуля, стаўся адным з 
заснавальнікаў новае беларускае літа- 
ратуры. Зьява гэтая -- унікальны фэ- 
намэн, з майго гледзішча, у гіс.орыі 
сусьветнае культуры. 

«Як-жа сталася, што ў Беларусі 
справа дайшла да масавых, зьверскіх 
забойстваў? Зьвярну ўвагу чытача на 
тое, што пагромы адбыліся на ўсхо- 
дзе -- у Рэчыцы, Гомелі, Воршы, По- 
лацку. Менавіта тут русыфікацыя на- 
была найбольшыя маштабы: удзельная 
вага расейскага жыхарства ў Віцебскай 
губэрні, прыкладам, даходзіла да 896, 
у гарадох да 1690. Не выпадкова, што 
якраз у гарадох усходняе Беларусі ў 
1917 годзе паўсталі шмат якія 'западно- 
русские” арганізацыі... (172) 

«Апошнімі гадамі ў рэспубліцы 
зьявіліся поўпадпольныя “Русь”, 
народнаправаслаўны саюзу “Белая Рос- 
сия”, таварыства “Отечество”, рэспуб- 
ліканскі філіял “Памяти” 1 г.д. Пачы- 
таеш іхныя лістоўкі, газэтныя публі- 
кацыі і адразу прыгадаеш знаёмую фі- 
зіяномію 'западноруса”. Тая-ж няна- 
вісьць да беларускага руху, тая-жа га- 
товасьць у сваім ашалелым антысэмі- 
тызьме падтрымваць любых падонкаў, 
аж да самага Садама Гусэйна. Што яш- 
чэ зварачае на сябе ўвагу -- гэта пра- 
чулае яднаньне на гэтай аснове з самай 
артадаксальнай часткай беларускіх ка- 
муністаў». (176) 


ФОНД СОРАСА Ў МЕНСКУ 


На запросіны Міністэрства замеж- 
ных спраў Беларусі ў верасьні сёлета 
(13-20.ІХ) наведала Менск дэлегацыя 
Фонду Сораса зь Нью-Ерку ў складзе 
выканчаўчага дырэктара Антоні Рых- 
тэра, сп-чны Элізабэт Смэдлі, працаў- 
ніцы Фонду, і др. Янкі Запрудніка, 
кансультанта. Сорасаўскі Фонд займа- 
ецца дабрачыннай дзейнасьцяй на 
тэрыторыі Цэнтральнай і Ўсходняй 
Эўропы, дапамагае спэцыялістам у па- 
глыбленьні ведаў аб заходняй дэма- 
кратыі, у пашырэньні дэмакратычных 
інстытутаў, у тым ліку незалежных 
сродкаў сувязі. Заснаваў і ачольвае гэ- 
ты фонд сп. Джордж Сорас, ведамы 
амэрыканскі фінансіст і мысьліцель, 
выхаджэнец з Вэнгрыі. На тэрыторы! 
былога СССР Фонд Сораса мае пятнац- 
цаць філіялаў, да ліку якіх далучыўся 
цяпер і філіял у Менску. 

Дасюль Фонд Сораса выдаткоўваў у 
рэспубліках былога СССР -- Расеі, 
Украіны й Прыбалтыкі -- штагоду 
дванаццаць мільёнаў даляраў на роз- 
ныя мерапрыёмствы, зьвязаныя з дэма- 
кратызацыйнымі працэсамі -- пасы- 
ланьнем студэнтаў у заходнія ВНУ, на- 
вуковыя канфэрэнцыі, замежныя па- 
дарожжы маладых вучоных для ўдзелу 
ў міжнародных сымпозіюмах, разь- 
віцьцё незалежнага друку й да г.п. 

Важная частка сорасаўскай прагра- 
мы -- дзейнасьць Цэнтральна-Эўра- 
пейскага Ўнівэрсытэту ў Празе й Буда- 
пэшце, дзе выкладаюць выдатныя спЭ- 
цыялісты (выклады вядуцца па-ан- 
гельску) і куды, трэба думаць, здоле- 
юць паехаць у недалёкай будучыні і 
студэнты зь Беларусі. Фонд Сораса па- 
магае таксама экспэртызай у канстыту- 
цыйных пытаньнях, вельмі важных 
цяпер для Рэспублікі Беларусі. 


БЕЛАРУСКАЯ ДЭЛЕГАЦЫЯ У БРУКСЭЛІ 


На запросіны арганізацыі Міжна- 
родны Хрысьціянскі Дэмакрат (МХД) 
у бэльгійскую сталіцу Бруксэлю пры- 
была 1-га верасьня сёлета з шасьцідзён- 
ным візытам беларуская дэлегацыя ў 
складзе Зянона Пазьняка, старшыні 
Беларускага Народнага Фронту 1 на- 
роднага дэпутата Беларусі, Юрыя Ха- 
дыкі, заступніка старшыні БНФ, Ля- 
вона Баршчэўскага, народнага дэпу- 
тата Беларусі, і Пятра Сілкі, стар- 
шыні-каардынатара Беларускае 
Хрысьціянска-Дэмакратычнае Злуч- 
насьці. 

Праграма візыту, арганізаваная сп. 
Антонам дэ Мэюсам, палітычным да- 
раднікам МХД для Усходняй Эўропы, 
была вельмі багатая, можна нават ска- 
заць -- перагружаная. 

У сераду 2-га верасьня дэлегацыя на- 
ведала галоўную кватэру МХД, галоў- 
ную кватэру Народнае Эўрапейскае 
Партыі Эўрапейскае Хрысьціянска- 
Дэмакратычнае Злучнасьці, правяла 
гутарку зь Янам Богартам, дырэктарам 
палітычнага аддзелу Міністэрства за- 
межных спраў Бэльгіі, наведала Фэдэ- 
рацыю Бэльгійскіх Прадпрыемстваў, 
гутарыла са старшынём ФБП сп. Тоні 
Вандэпютам. 

На наступны дзень адбылася сустрэ- 
ча ў Арганізацыі Паўночна-Атлян- 
тычнага Пакту (АПАП) з паслом А. дэ 
Франшысам, намесьнікам генэральна- 
га сакратара АПАПІ, 1 сп. І. Крындле- 
рам, памочнікам ген. сакратара, які 
займаецца палітычнымі справамі. 
Быў праведзены брыфінг на тэму 
“«Абаронная палітыка 1 плянаваньне ў 
зьменлівым навакольлі». Сп. Пазьняк 
выступіў з дакладам пра палітычнае 
палажэньне 1 будучыню Беларусі, 
пасьля якога адбылася дыскусія. 

Падчас наведаньня Эўрапейскага 
Парляманту дэлегаты гутарылі са 
спсп. Лео Гындэмонсам, старшынём 
групы хрысьціянскіх дэмакратаў 
(Эўрапейская Народная Партыя), і 
Стэфанам Більлерам, адказным за су- 
вязі з краінамі СНД. Дэлагацыя наве- 
дала таксама флямандзкую сэкцыю 
Хрысьціянскай Народнай Партыі 
(ХНП) і Міністэрства Міжнародных 
Сувязяў французскае супольнасьці 
Бэльгіі. 

У пятніцу ў Міжнародным Прэса- 
вым Цэнтры адбылася прэсканфэрэн- 
цыя. Быў наладжаны абед са сп. Жозэ- 
фам Мэртэсам, генэральным сакрата- 
ром Міжнароднага Хрысьціянскага 
Саюзу Кіраўнікоў Прадпрыемстваў. 
Дэлегацыя наведала таксама француз- 
скую сэкцыю ХНП і галоўную кватэру 
Фундацыі Зайдэля, гутарыла зь ейным 
дырэктарам Георгам Рэгацыні. 

На прэсканфэрэнцыі сп. Пазьняк 
даў кароткі агляд палітычна-экана- 
мічнага стану на Беларусі, падкрэсь- 
ліў, што, каб дасягнуць пазытыўных 
вынікаў рэформы, неабходна зьмяніць 
сёньняшні ўрад, які складаецца ў баль- 
шыні з намэнклятуршчыкаў. Дзеля гэ- 
тага трэба правесьці рэфэрэндум, рас- 
пусьціць цяперашні парлямант і пра- 
весьці дэмакратычныя выбары. Сп. 
Пазьняк зазначыў, што амаль ува ўсіх 
рэспубліках былога СССР адбываюцца 
рознага роду закалоты, тымчасам як на 
Беларусі пануе цішыня. Гэта значыць, 
сказаў лідэр БНФ, што Беларусь дасяг- 
нула палітычнай сьпеласьці. Таму 
ўдар па дэмакратыі ў Беларусі будзе 
ўдарам па ўсёй Эўропе. «Мы спадзяём- 
ся, -- сказаў прамоўца, -- што атры- 
маем ад Захаду, асабліва ад Хрысьці- 
янскае Дэмакратыі, неабходную дапа- 
могу». 

Адкрываючы частку прэсканфэрэн- 
ЦЫі «пытаньні -- адказы», сп. Юры 
Хадыка адзначыў паралелізм паміж 
Беларусяй 1 Бэльгіяй: абедзьве краіны 
пачынаюцца на літару Б і сталіцы 


абедзьвюх -- міжнародныя цэнтры: 
Менск -- СНД, а Бруксэля - Эўра- 
пейскай Супольнасьці. 

Пра візыт беларускай дэлегацыі і 
ацэнку дэлегатамі палажэньня на Бе- 
ларусі падала газэта «Ле Суар» (5 і 6. 
ІХ). 

Не зважаючы на перагружанасьць 
праграмы, дэлегатам удалося спаткац- 
ца з групай беларусаў, што жывуць у 
Бэльгіі. Спатканьне адбылося ў доме 
сп-ні Зоі Смаршчок. Пасьля каротка- 
га прывітальнага слова гаспадыні до- 
му аўтар гэтых радкоў прадставіў кож- 
нага з дэлегатаў і прывітаў іх ад імя 
ўсіх як «высокадастойных асобаў --- бе- 
ларусаў, зьвязаных з нашым нацыя- 
нальна-адраджэнскім рухам» і пад- 
крэсьліў важнасьць дыпляматычных 
кантактаў з краінамі, што прызналі 
незалежнасьць Беларусі, а таксама 
адзначыў вялікі ўклад сяброў дэлега- 
цыі ў змаганьні за сувэрэнітэт і поў- 
ную незалежнасьць Беларусі, падзяка- 
ваў ім ад імя ўсіх прысутных за ня- 
стомнае і бескампраміснае змаганьне. 
Была таксама выказаная падзяка сп-ні 
Смаршчок за шчырую гасьціннасьць 1 
багатае прыняцьцё, якое дазволіла 
ўсім разам спаткацца і падзяліцца дум- 
камі. 

А думкамі дзяліліся доўга, хоць час 
быў абмежаваны. Усім нам, што жы- 
вуць у Бэльгіі, хацелася даведацца як 
мага больш аб тым, што дзеецца на 
Бацькаўшчыне, якую мы пакінулі 49 
гадоў таму. Кожнаму з нас спатканьне 
гэтае застанецца назаўсёды ў памяці, 
магчыма як найважнейшае здарэньне ў 
палітычным жыцьці за межамі Бела- 
русі. 

Разьвітваючыся, усе пажадалі спат- 
кацца на Беларусі, поўнасьцяй вольнай 
1 незалежнай. 

Янка Жучка 


АГЛЯД ПРЭСЫ 


Бэльгійская газэта “Іа ЦПібтге Веігі- 
4ие” за 15 жніўня сёлета пад загалоўкам 
«БЕЛАРУСЬ -- Каталікі акупоўва- 
юць Менскі Сабор» падае наступнае: 

Група каталікоў Менску, сталіца 
Беларусі, акупоўваюць ад апошняй се- 
рады (12 жніўн. -- рэд.) іхны былы Са- 
бор, пераменены за часамі Сталіна ў 
гімнастычную залю. Цяперашняе кі- 
раўніцтва спартовае залі ня хоча пера- 
даць гэтага будынку ягоным законным 
уласьнікам. 

Каталіцкая парафія Менску гадамі 
стараецца, бяз вынікаў, вярнуць сабе 
гэтае месца культу, сканфіскаванае ка- 
муністычнымі ўладамі. Сабор гэты 
быў упяршыню ўжыты як гімнастыч- 
ная заля ў 1951 годзе. 

Каталіцкая супольнасьць Менску 
аскаржвае ўлады ў бязьдзейнасьці. Пад 
прэтэкстам няўмешваньня ў гэтую 
спрэчку, цьвердзяць веруючыя ката- 
лікі, улады, у сутнасьці, хаваюць не- 
жаданьне направіць неспра- 
вядлівасьць зробленую вернікам. 

На дзесяцімільённае насельніцтва 
Беларусь налічвае прыблізна шэсьць 
мільёнаў праваслаўных і паўтара 
мільёны каталікоў. 

Я. Жучка 


ПРА БЕЛАРУСКА-ПОЛЬСКІЯ 
ДАЧЫНЕНЬНІ 


Выдаваны дасьледніцкім інстыту- 
там радыястанцыі Вольная Эўропа- 
Свабода часапіс ЕЕЕ/КІ;, Еезеагср Керогі 
(Лё 37, 18.ІХ) зьмясьціў грунтоўна ўда- 
кумэнтаваны артыкул Стывэна Бю- 
ранта пра польска-беларускія дачы- 


неньні, якія, кажа аўтар, спрыяюць 
стабілізацыі ў Цэнтральна- “Ўсходняй 
Эўропе. 


БЕЛ-ЧЫРВОНА-БЕЛЫ СЬЦЯГ У 
КРАЯВІДЗЕ ВАРШАВЫ 


Беларуская нацыянальная мен- 
шасьць у Польшчы перажывала ў па- 
ваенным пэрыядзе розныя этапы лёсу, 
у залежнасьці ад зьменлівай палітыкі 
краіны. 

На зьмену шавіністычнаму тэрору, 
што акрывавіў вёскі Падляшша ў дру- 
гой палавіне 1940-х гадоў, пералом 
палавіны дваццатага стагодзьдзя ха- 
рактарызаваўся заняпадам грамадзкага 
й культурнага жыцьця беларусаў у 
Польшчы, калі не сказаць -- частка- 
вай яго кансьпірацыяй. 

Палітычная «адліга», што наступі- 
ла ў 1956 годзе, спрычыніла, безь пера- 
большаньня, выбух грамадзкай думкі і 
дзейнасьці, як выявілася, скансаліда- 
ванай беларускай нацыянальнай мен- 
шасьці. Як фэнікс з попелу, адрадзілі- 
ся літаратурная, фальклёрная дзей- 
насьць, школьніцтва, прэса, наагул 
культура. 

Сытуацыю зьмяніла абвешчаньне 
палітычным лідэрам Польшчы 1970-х 
гадоў тэзісу аб этнічнай аднароднасьці 
польскага грамадзтва, аб нацыяналь- 
ным маналіце краіны. Ажыцьцяў- 
леньне гэтага лёзунгу прапагандай ня 
толькі прыпыніла, але й давяло да 


зьнішчэньня дасягненьняў, між інша- 


га, у галіне культуры беларускай мен- 
шасьці, як прыкладам, да ліквідацыі 
беларускага музэю, ці слаўных у тым 
часе фальклёрных калектываў, да 
заняпаду беларускага школьніцтва й 
Г.Д. 

Рух польскай «Салідарнасьці» ў 
1980-х гадох, З аднаго боку, прывёў да 
скону рэжыму, які заціскаў свабоду 
думкі, слова, а тады -- і культурна- 
грамадзкую дзейнасьць, а з другога бо- 
ку -- зактывізаваў сілы варожыя, між 
іншага, нацыянальнаму і канфэсійна- 
му руху беларусаў, што час ад часу 
адчувалася даволі балюча. 

Гэтая згушчаная, ляканічная харак- 
тарыстыка сытуацыі беларускай на- 
цыянальнай меншасьці ў Польшчы ў 
пасьляваенным пэрыядзе пацьвярджае 
залежнасьць беларускай грамады ў 
Польшчы ад зьменлівых палітычных 
кірункаў, а нават ад погляду таго ці 
інша палітычнага лідэра. Ня маючы 
падтрымкі з боку Бацькаўшчыны, ін- 
тарэсы меншасьці дый сама яна маглі 
быць лёгка сьпіханыя да пазыцыі 
суб'екта, якім можна было маніпуля- 
ваць залежна ад волі таго, хто меў ула- 
ду. 

Вызваленчыя працэсы, што агарну- 
лі краіны былога савецкага рэжыму, у 
тым ліку й Беларусь, спрычынілі не- 
чаканыя зьмены ў дачыненьнях паміж 
суседнімі народамі і краінам Ўсход- 
няй Эўропы. Фармальнае абвешчаньне 
Беларусі сувэрэннай дзяржавай у 
жніўні 1991 году, прызнаньне яе неза- 
лежнасьці Польшчай у сьнежні 1991 
году, два візыты ў Польшчу прэм'ера 
Рэспублікі Беларусь Вячаслава Кебі- 
ча і міністра замежных спраў Пятра 
Краўчанкі, падпісаньне дагавору аб су- 
працоўніцтве, пагадненьне аб дыпля- 
матычных адносіных і кансулярнай 
канвэнцыі, дагавор аб трансграніч- 
ным супрацоўніцтве, аб змаганьні з 
праступнасьцю, заснаваньне польска- 
беларускага камэрцыйнага банку, па- 
гадненьне аб магчымасьці карыстань- 
ня Беларусьсю з гданьскага порту -- 
усё гэта сьветчыць аб ажыўленьні 
польска-беларускіх кантактаў, у кож- 
ным выпадку -- аб пашырэньні фар- 
мальных дачыненьняў паміж Варша- 
вай і Менскам. 

Належная ўвага была прысьвечана й 
нацыянальным меншасьцям: польскай 
на Беларусі 1 беларускай у Польшчы. 
Узгоднены прынцып парытэту ў гэтых 
адносінах далёкі, праўду кажучы, ад 
раўнавагі 1 выглядае больш-менш як 


20:1 у карысьць Польшчы, тым ня 

менш статус беларусаў у Польшчы; 


зьмяніўся дзякуючы галоўным чынам 
нябывалай дагэтуль зацікаўленасьці 
ўладаў Рэспублікі Беларусь праблемай 
суайчыньнікаў за межамі краіны. 

Кульмінацыйным пунктам у адносі- 
нах паміж Польшчай і Беларусьсю 
быў візыт у Польшчу Старшыні Вяр- 
хоўнай Рады РБ Станіслава Шушкеві- 
ча 23-25 чэрвеня 1992 г. ды падпісаньне 
ім і Прэзыдэнтам Польшчы Л. Валэн- 
сам трактату аб добрым суседзтве і 
прыязным супрацоўніцтве (у якім 
прысьвечана, між іншага, увага 1 на- 
цыянальным меншасьцям). 

Самым важным аднак фактам стала- 
ся ўрачыстае адкрыцьцё пасольства РБ 
у Варшаве -- першага на той дзень па- 
сольства незалежнай Беларусі ў сьве- 
це -- і назначэньне сп. Уладзімера 
Сенько паўнамочным паслом у Польш- 

ы. Як-бы ні ацаняць тую незалеж- 
насьць, далёкую яшчэ ад ідэалу, то ад- 
нак нельга пераацаніць гістарычнага 
значэньня гэтага факту. Такім чынам, 
бел-чырвона-белы сьцяг стаў элемэн- 
там краявіду Варшавы, а мамэнт пад- 
няцьця дзяржаўнага штандару пад гукі 
гімну (хоць яшчэ зусім нязнанага), 
выкананага вайсковай аркестрай, 
выклікаў не абы-якое ўражаньне пры- 
сутных прадстаўнікоў: кіраўніцтва 
польскай і беларускай дзяржаваў, па- 
літыкаў, сьвету культуры 1 немалога 
ліку жыхароў Варшавы, што выказалі 
пашану гімну й сьцягу незалежнай Бе- 
ларусі ў мамэнце падняцьця сьцягу. 

Не абыйшлося, зразумела, бяз пры- 
сутнасьці беларусаў - жыхароў 
Польшчы. Гэтыя, бязумоўна, най- 
больш эмацыянальна 1 згодна перажы- 
лі тут тое гістарычнае для Бацькаўш- 
чыны здарэньне, не спамінаючы ўжо 


- пра ўзрушэньне тых, для якіх незалеж- 


насьць краіны была жыцьцёвым імк- 
неньнем, марамі, пасіяй жыцьця, а мо 
й жыцьцёвай апантанасьцю ды балю- 
чай памяцьцю аб тых, што перацярпелі 
мукі й сьмерць, каб жыла Беларусь. 
Насуперак усім нягодам Беларусь 


жыве. Янка Жамойцін 


КЕМБРЫДЖ ПРА 
БЕЛАРУСЬ 


У выдавецтве Кембрыджскага ўні- 
вэрсытэту выйшлі дзьве кнігі, прысь- 
вечаныя дзяржавам былога Савецкага 
Саюзу. У кнігах пішацца і пра Бела- 
русь. У аднэй зь іх, пад заг. «Нацыі й 
палітыка ў савецкіх дзяржавах-спад- 
каёмцах» (Магіоп5 апа Роійіс» іп ійе боўіеі 
Ўиссез50т-ўгаіеў. Еа. бу Іап Вгеттег 
апад Коу Тага5), разьдзел пра Бела- 
русь напісалі праф. Майхл Урбан і 
др. Янка Запруднік. Пра Беларусь пі- 
шацца і ў другой, што загалоўленая 
«Ад Саюзу да Супольнасьці Дзяржа- 
ваў. Нацыяналізм і сэпаратызм у са- 
вецкіх рэспубліках» (Елот Опідп іо 
Соттопуеаіій: Маііопаііўт апа берагаіізт 
іп іре ўоуіеі КериЫіісу. Е. Бу баіі Гаріфцз 
апа обреі5). 


«БЕЛАРУСЬ» ПА-АНГЕЛЬСКУ: 
ВЕГАКОЎ 


Бібліятэка Кангрэсу ЗША разасла- 
ла 17 чэрвеня сёлета іншым біблія- 
тэкам інструкцыю аб канчальнай фор- 
ме трансьлітарацыі назову «Беларусь» 
па-ангельску: ВЕГАКОЗ (заміж 
Вуеіапі5). Пастанова была прынятая на 
рэкамэндацыю Дзяржаўнага Дэпарта- 
манту, які пайшоў у гэтым пытаньні 
насустрач пажаданьню ўраду Беларусі. 
Дзяржаўны Дэпартамант таксама запа- 
трабаваў, каб Камісія (Воагё) Геагра- 
фічных Назоваў ЗША ўжывала форму 
ВЕГАКО5. 

З жыцьця беларусаў Францыі 


ПАСЯРЭДНІЦТВА БЕЛАРУСАЎ ПАРЫЖА 


Хоць беларусаў у Францыі мала, але 
яны апошнім часам вельмі актыўныя ў 
разьвіваньні афіцыйных сувязяў па- 
між Рэспублікамі Беларусь і Фран- 
цыя. Гэтак, прыкладам, калі ў чэрвені 
сёлета ў ЮНЭСКА ў Парыж прыбыла 
зь Менску дэлегацыя ў складзе спсп. 
Міхася Дзямчука, заступніка старшы- 
ні СМ Беларусі; Аляксандра Міхале- 
віча, дырэктара Інстытуту Энэргеты- 
КІ АН, і Ўладзімера Заблоцкага, на- 
роднага дэпутата Беларусі 1 заступ- 
ніка старшыні БНФ, беларусы Пары- 
жа дапамаглі дэлегатам наладзіць 
спатканьні з прадстаўнікамі француз- 
скіх фірмаў, якія бяруць актыўны 
ўдзел у тэхнічнай падтрымцы 
Беларусі. 

З нагоды прыезду дэлегацыі парыж- 
скія беларусы мелі прыемнасьць нала- 
дзіць для гасьцей прыняцьцё ў памеш- 
каньні свайго «Хаўрусу». На прыняць- 
цё была запрошаная таксама сп-ня НІ- 
на Мазай, беларускі пасол у Францыі, 
і ейныя супрацоўнікі сп-тва Юш- 
кевічы. Група пабольшылася прысут- 
насьцю калішніх парыжанак, а цяпер 
жыхарак Канады 1 Злучаных Штатаў, 
сп-няў Івонкі Сурвілы і яе дачкі 


Паўлінкі з мужам Эрыкам. Спат- 
каньне прайшло ў вельмі цёплай атма- 
сфэры. Падчас вячэры ўсе прысутныя 
цешыліся і жадалі, каб такія сувязі 
расьлі й замацоўваліся. 

Другой важнай падзеяй на пачатку 
ліпеня быў прыезд у Парыж сп. Стані- 
слава Язуты, Міністра будаўніцтва й 
экспляатацыі дарог Беларусі, і Вале- 
рыя Лапы, дырэктара дарог Віцебска- 
га раёну, на перамовы з прадстаўніка- 
мі Міністэрства абсталяваньня, жыль- 
ля і транспарту і арганізатараў экс- 
пляатацыі дарог Францыі. У выніку 
гэтага спатканьня быў падпісаны, на 
беларускай і французскай мовах, 
пратакол аб узаемным супрацоўніцтве. 
(Раней усе дакумэнты ў Францыі для 
Беларусі пісаліся па-французску і па- 
расейску). Адным з пасярэднікаў у 
гэтым спатканьні быў наш сябра, 
інжынер Лявон Шыманец. Тут трэба 
зазначыць, што якраз ён, Лявон 
Шыманец, зрабіў найбольшы ўклад у 
гэтае спатканьне паміж прадстаў- 
нікамі міністэрстваў Францыі 1 Бела- 
русі ды браў таксама ўдзел у падпісань- 
ні дагавораў. 

М. Н. 


У БЕЛАРУСКІМ ЗГУРТАВАНЬНІ Ў КВЭБЭКУ 





У залі царквы Сьв. Патронкі Марыі 
ў Размоньце 5 красавіка былі адзна- 
чаныя ўгодкі незалежнасьці Беларусі. 
У ўрачыстасьці ўзялі ўдзел Мітрапа- 
літ БАПЦ Мікалай і сп. М. Ганько, 
старшыня Згуртаваньня Беларусаў Ка- 
нады. Пасьля багаслужбы адбылася 
акадэмія, якую адчыніў старшыня Бе- 
ларускага Згуртаваньня ў Квэбэку 
(БЗК) сп. Анатоль Хрэноўскі. З дакла- 
дам выступіў сп. Ганько. Акт 25 Сака- 
віка па-ангельску й па-французску 
прачыталі Рыгор Хрэноўскі, скарбнік 


БЗК, і Хрыстына Хрэноўская. Галіна 
Хрэноўская, сакратар БЗК, прадэкля- 
мавала верш А. Гаруна «Ты мой брат». 
З дуэтам («Люблю наш край» і «Зорка 
Вэнэра») выступілі Антон Хрэноўскі 
(акардыён) і Марліна Эліяс (піяніна). 
Рыгор Хрэноўскі чытаў вершы Янкі 
Купалы, а Ўладзімер Бяльмач -- свае 
вершы пра Беларусь і чарнобыльскую 
катастрофу. Да сьвяткаваньня была на- 
ладжаная Х. Хрэноўскай выстаўка бе- 
ларускіх мастацкіх вырабаў. 





ЧАРНОБЫЛЬСКІЯ ДЗЕЦІ Ў 
АЎСТРАЛІІ 


Заўсёды, калі толькі заходзіць гу- 
тарка аб пасьляаварыйнай бядзе на 
Беларусі, у мяне ўзьнікае рад пытань- 
няў: Ці ёсьць на сьвеце мера, якою 


можна было-б вымераць спрычыненую, 


шкоду беларускаму народу і Беларусі 
выбухам на Чарнобыльскай атамнай 
электрастанцыі? Хто нясе за гэта 
адказнасьць? І чаму краіны, якія пера- 
бралі маёмасьць Міністэрства атамнай 
энергетыкі былога СССР пакіну- 
лі беларускі народ, каб шукаў пара- 
тунку сам ад бяды, якую ён не спрычы- 
ніў? Пытаньні, пытаньні, пытань- 
ні..., на якія павінны адказаць тыя, 
на чыім сумленьні ляжыць сучаснае 
гора нашага народу 1 Бацькаўшчыны. 

Зусім інакш да бяды Беларусі ад- 
несьліся заходнія краіны (хоць спа- 
чатку камуністычны ўрад БССР гэтага 
не хацеў), мала-памалу ў рознай форме 
пачалі дасылаць дапамогу, прывозіць 
у свае краіны дзетак з заражаных ра- 
дыяцыяй раёнаў Беларусі. Сёлета зь 
ініцыятывы Аўстралійскіх скаўтаў 
259 дзяцей зь Беларусі і Украіны ад 23- 


га,чэрвеня да 27-га ліпеня былі на адпа- 
чынку ў Аўстраліі. У Пэрце іх было 24 
і чатыры перакладчыкі. 

Сустрэча зь дзецьмі выклікала ня 
толькі радасьць, але і трывогу. Трыво- 
гу за тое, што па чатырох тыднях, яны 
ізноў мусяць вяртацца на Бацькаўшчы- 
ну, дзе на іх чакае радыяцыя, тая-ж 
ежа... ініякай надзеі на лепшае заўт- 
ра... 

У часе побыту-адпачынку, якога яны 
ніколі не забудуць, яны жылі ў сем'ях 
розных нацыянальнасьцяў: аўстралій- 
цаў, немцаў, італьянцаў і галяндцаў. 
На вялікі жаль, да беларусаў ня было 
прыдзелена аніводнае дзіцё. Аднак і 
гэткі стан ня выклікаў у нас абыяка- 
васьці, аб чым сьветчыць ліст-падзяка 
атрыманы старшынём Б.А. у З.А. ад 
каардынатара Чарнобыльскага праек- 
ту Аўстралійскіх скаўтаў сп. Іена Бэн- 
пораса. Р.М. 


АХВЯРЫ НА БЕЛАРУСКІЯ РАДЫЯПРАГРАМЫ 
Ў ПЭРЦЕ (ЗАХ. АЎСТРАЛІЯ) 





Сп-ня Марыя Мароз дал. 30 
Сп. Алекс Мароз 30 
Шчыры дзякуй за дапамогу 

М. Раецкі, 


старшыня Бел. радыёвага к-ту 


110-ГОДЗЬДЗЕ ЯНКІ КУПАЛЫ Й ЯКУБА 
КОЛАСА 





У ААН адбыўся 22.ІХ.92 вечар, 
прысьвечаны Я. Купалу й Я. Коласу. 
Прамаўлялі на вечары Міністар за- 
межных спраў РБ Пётр Краўчанка й па- 
сол Беларусі ў ААН Генадзь Бураўкін. 
У канцэртнай частцы праграмы ўзялі 


ўдзел (на здымку зьлева) Аўген Мага- 
ліф, Зьміцер Яўтуховіч, Леанід Пран- 
чак, Мікалай Скорыкаў, Іна Афа- 
насьева і Тацьцяна Мархель. З дэкя- 
мацыяй свайго верша выступіў такса- 
ма Сяржук Сокалаў-Воюш. 





ПРАМОВА ПАСЛА БЕЛАРУСІ 
ГЕНАДЗЯ БУРАЎУКІНА 


на ўрачыстасьці ў ААН, прысьвечанай 110-годзьдзю ад нараджэньня Янкі 


Купалы й Якуба Коласа, 22 верасьня 1992 г. 


Высокашаноўныя госьці! 
Паважаныя спадарыні і спадары! 


Дарагія суайчыньнікі! 


Дзякую вам, што прыйшлі ў гэтую 
ўтульную і гасьцінную залу, каб ад- 
даць ціхую даніну ўдзячнасьці вола- 
там беларускага народнага духу, яго 
песьнярам і змаганцам -- Янку Купалу 
і Якубу Коласу. 

Кожнаму з нас лёс адводзіць свой 
зямны куток, дзе дае бясцэнны дар 
жыцьця і непаўторную матчыну ласку, 
родную мову і сьвятое адчуваньне 
ўласнай годнасьці. А вось неба над на- 
Мі даецца на ўсіх адно -- неабдымнае і 
загадкавае, глыбокае і неспазнанае, 
адкуль зоркі сьвецяць, не зважаючы на 
дзяржаўныя межы і розьніцу ў людзЗ- 
кіх характарах, ня слухаючыся гроз- 
ных валадароў 1 хуткаплынных зьмен. 

Нібы адчуваючы нейкую віну за 
шматвекавую цяжкую і маркотную до- 
лю Беларусі, 110 гадоў назад Бог шчод- 
ра кінуў сваю зыркую іскру адразу ў 
дзьве душы мужычых сыноў - Іў 
сьвет прыйшлі два нацыянальныя ге- 
ні, а на небасхіле культуры людзтва 
ўспыхнулі дзьве найярчэйшыя зоркі 
беларускай літаратуры. 

Людвіг Фэербах некалі пісаў, што 
таленты заўсёды зьяўляюцца тады, ка- 
лі ў іх ёсьць гістарычная патрэба. Ян- 
ка Купала 1 Якуб Колас 1 творчасьцю, 
1 ўсім сваім жыцьцём пацьвердзілі гэ- 
та. Яны ўзьнялі паходню свайго мудра- 
га слова на пераломе сацыяльных эпох, 
у пэрыяд, названы першай рускай рэва- 
люцыяй, калі той-сёй з цароў і царанят 
ставіў сьмешнае, як на сёньняшняе 
разуменьне, пытаньне: а ці ёсьць такі 
народ -- беларускі, а ці патрэбная та- 
кая мова--- беларуская? Ёсьць! Патрэб- 
ная! --- разам з Максімам Багданові- 
чам, Цёткай, Алесем Гаруном адказалі 
Купала 1 Колас 1 даказалі гэта перш за 
ўсё самім беларусам, а пасьля і ўсяму 
сьвету. Есьць народ, калі ён нараджае 
такіх геніяў. Патрэбная мова, калі на 
ёй можна ствараць сапраўдныя шэдэў- 
ры... 

Яны розныя, заснавальнікі новай 
беларускай літаратуры, і як асобы, і 
як творцы: парывісты, тэмпэрамэнт- 
ны, узьнёслы Янка Купала; ураўнава- 
жаны, дыхтоўны, падкрэсьлена рэалі- 
стычны Якуб Колас. Адзін -- вястун і 
прарок, другі -- летапісец 1 філосаф. 
І калі ў першага ў шчасьлівым яднань- 
ні духоўнага і матэрыяльнага, што, 
дарэчы, дадзена зразумець, асэнсаваць 


і выказаць толькі нямногім, напера- 
дзе звычайна ідзе духоўнае, то ў друго- 
га-- матэрыяльнае. Але ў абодвух пры 
гэтым пульсуе тонкае адчуваньне ду- 
шы чалавека 1 дакладнае веданьне яго- 
нага побыту, працы, узаемадачынень- 
няў 1 ўзаемадзеяньня з прыродай і зям- 
лёй. Як і ўва ўсіх геніяў, часовае ў іх 


зьліта зь вечным, нацыянальнае -- з 
агульначалавечым, асабістае -- з усе- 
агульным. 


Зямное жыцьцё сваё яны скончылі! 
па-рознаму: адзін трагічна загінуў на 
чужой зямлі літаральна за два дні да ўра- 
чыстага вечара, прысьвечанага стала- 
Му 60-годзьдзю, другі адплыў у веч- 
насьць на плячах сяброў 1 правадыроў. 
трохі не дажыўшы да салідных 75 год. 
Але колькі ў іх было роднаснага і ад- 
нолькавага -- 1 ў трывогах, і ў пары- 
ваньнях, і ў горкіх развагах! Горача і 
самаахвярна любілі яны і пясчаную 
сваю зямельку, і цягавітага ды маўклі- 
вага свайго братку-беларуса, і поўную 
хараства і замілаваньня матчыну песь- 
Ню. 

Дзеля гэтай любові спазналі 1 пера- 
трывалі яны і крывавыя пісягі цар- 
скай цэнзуры, і абразьлівыя зьдзекі 
сталінскіх катаў, і палыновую гарко- 
ту расчараваньняў і адчаю. Бог даў ім 
рэдкі талент, але і дастаткова выпра- 
баваў на трывушчасьць і на адданасьць 
Бацькаўшчыне. Можа, таму часам і 
здаюцца іх чыстыя зоркі дзьвюмя яЯс- 
нымі сьлязінамі. 

Гені могуць быць незразуметымі 
або недаацэненымі пры жыцьці, але 
шчасьце народнага прызнаньня і пра- 
кланеньня ніколі не абмінае іх, бо 
ёсьць-жа ў сьвеце, у якім мы жывём, 
найвышэйшая справядлівасьць. Яна 
можа запазьніцца, але яна ёсьць. І та- 
ды шчасьце паэтаў становіцца шчась- 
цем Радзімы, якой яны аддалі ўсё, што 
мелі, і нават болей таго. Янка Купала 
й Якуб Колас пры жыцьці пасьпелі ад- 
чуць народную любоў і Ўдзячнасьць. 
Ім пашанцавала: іх асабістае шчасьце 
ўжо тады станавілася шчасьцем Радзі- 
МЫ. Але толькі з гадамі пачынаем мы 
разумець глыбіню іх азарэньня і вы- 
шыню іх узьлёту... 

І калі вам закарціць паўзірацца ў 
прасторнае неба духоўнасьці, якое ату- 
ляе ўсіх нас і кліча да вышыні, успом- 
ніце, што ў сузор'і Пушкіна, Шаўчэн- 
кі, Міцкевіча, Ўітмэна ёсьць 1 зоркі З 
простымі беларускімі імёнамі - 
Янка і Якуб. Пакланіцеся ім. Яны 
вартыя таго... 


Сярнук Сокалаў-Воюш 


КАЛЮМБАЎ ДЗЕНЬ 


Калюмбаў Дзень, Калюмбаў Дзень, 
Заранкі зыркая ірдзень, 
Вятрыска веры і надзей 
і кліча, і вядзе. 
У чыстай памяці людзей 
Ен чысты ветразь на вадзе 
І золкаў сьветлы цень 
Калюмбаў Дзень, Калюмбаў Дзень. 
Агонь на шчацэ, 
Шумлівы прыбой, 
Рука у руцэ 
І ноч варажбой, 
Мы побач з табой. 
Мы -- зоркі зь нябёс, 
Мы -- два караблі, 
Шчасьлівы наш лёс, 
Бо нам на зямлі 
Маяк запаліў: 
Калюмбаў Дзень, Калюмбаў... 


Як птушка зямля 
За сьпінамі ў нас, 
Што будзе пасьля -- 
Загадваць ня час: 
Маяк не пагас. 

І плыні вякоў, 
Як плыні вады, 
Каханьне й любоў 
Нясуць праз гады, 
Бо з намі заўжды: 

Калюмбаў Дзень, Калюмбаў... 


ПРЭМ'ЕРА ПЕСЬНІ 





Іна Афанасьева і Мікалай Скоры- 
каў на канцэрце ў Саўт-Рывэры 27 ве- 
расьня выконваюць упяршыню новую 
песьню «Калюмбаў дзень», напісаную 
кампазытарам Аўгенам Магаліфам на 
словы Сяржука Сокалава-Воюша. 





ДЗЕЦІ ЗЬ БЕЛАРУСІ Ў ВЯЛІКАБРЫТАНІІ 





Група беларускіх дзяцей на адпачынку ў вёсцы Нэдэрбуры ў Валіі пад кіраўніц- 
твам сп-ні Марыі Міцкевіч (чацьвертая зьлева). 


На запросіны дабразычлівых лю- 
дзей гэтай краіны, на пачатку ліпеня 
прыбыла група 20-ці школьнікаў на 
месячны адпачынак. Дзесяць дзяцей з 
кіраўнічкай былі разьмешчаны ў Ва- 
лі, а другіх дзесяць з кіраўнічкай сп- 
няй Марыяй Міцкевіч -- у паўдзённа- 
заходняй Англіі ў вёсцы Нэдэрбуры, 
250 км ад Лёндану 1 блізу месца пабыту 
аўтара гэтых радкоў. 

Вёска невялікая, з прыгожымі ка- 
меннымі дамамі і вялікімі агарода- 

і. Навакол вёскі высокія ўзгоркі. 
Тут такі супакой... Хіба цяпер вяскоў- 
цы адчулі нейкае ажыўленьне -- гэта 
галасы дзетак, што вярталіся са шта- 
дзённых экскурсіяў. 

Дзеці вырозьніваліся між сабой ня 
толькі векам (ад 10 да 16 год), але й 
настроем: чацьвёра зь іх зь сірацінца, 
рэшта мелі бацькоў, хоць сярод гэтых 
ня ўсе размаўляюць па-беларуску, ад- 
нак разумеюць. 

Дзеці жылі ў сем'ях, пры кожнай 
сям'і па двое. Вечарамі зьбіраліся ў 
доме сп-ні А. Саўндэрс, дзе займаліся 
рознымі гульнямі, і якраз тут сп-ня М. 
Міцкевіч падрыхтоўвала іх да вечара 
самадзейнасьці, які адбыўся 27-га лі- 
пеня, калі яны выступілі пад бел-чыр- 
вона-белым сьцягам, каб вершамі Мак- 
сіма Багдановіча, Янкі Купалы й Яку- 
ба Коласа ды танцам «Лянок» выказаць 
прыязным сем'ям 1 жыхаром гэтае вё- 
скі сваю ўдзячнасьць за мілы тут адпа- 
чынак. 

Словы ўдзячнасьці у ангельскай мо- 
ве выказала сп-ня М. Міцкевіч. Яе ўз- 
рушыў так добра падрыхтаваны вя- 
скоўцамі вечар зь ядою і пітвом. 

Напрыканцы прамаўляў старшыня 


Камітэту дапамогі ахвярам чарно- 
быльскай радыяцыі, а. Аляксандар 
Надсон. Ен паясьніў патрэбу дапамогі 
мэдыцынскай 1 харчавой для пацярпе- 
лай ад радыяцыі васемсоттысячнай ма- 
сы моладзі. 

Месячны пабыт у чыстым асяродзь- 
дзі і добрае чыстае харчаваньне 
ствараюць маладому арганізму 
імунітэт на працягу аднаго году. 

Група гэтых дзяцей разам з дарос- 
лымі і моладзьдзю гэтай вёскі правялі 
вясёла свой вечар пад музыку зь бела- 
рускіх касэтак, пераважна Данчыка. 
На адзін тыдзень, перад адлётам у Бе- 
ларусь, дзеці завіталі ў Фінчлей, што 
ў Лёндане, дзе ім таксама былі ство- 
раныя адпаведныя ўмовы. 

Варта тут выказаць удзячнасьць сп- 
ні Марыі Міцкевіч за тое, што яна 
змагла так апекавацца дзецьмі і ўзга- 
доўваць іх у беларускім нацыяналь- 
ным духу. 

А. Зданковіч 


ПРА ЭМІГРАЦЫЮ Ў 
МІНІСТЭРСТВЕ ІНФАРМАЦЫІ 


Газэта «Зьвязда» (23.ІХ) зьмясьціла 
вялікі артыкул Тацьцяны Антонавай 
пра выступленьне ў Міністэрстве ін- 
фармацыі Беларусі сп. Янкі Запруд- 
ніка, які гаварыў перад працаўнікамі 
міністэрства пра беларускую эмігра- 
цыю, нацыянальную сьведамасьць бе- 
ларусаў, 20-ю Сустрэчу Беларусаў Паў- 
ночнай Амэрыкі ды палітычныя праб- 
лемы, зьвязаныя з заплянаваным на 
1993 год сусьветным зьездам беларусаў, 
пра пытаньне выхаду Беларусі ў сьвет, 
беларускую журналістыку ды іншые. 


Уражаньні ад наведаньня Беларусі 


«МЫ КВЕТКІ АДНАГО ПОЛЯ» 


З маленства марыла я пабачыць сваю 
Беларусь. Я бачыла ў снах ейныя ма- 
ляўнічыя краявіды, уяўляла рэчкі, ва- 
зёры -- невялічкія, чыстыя, якія 
адлюстроўваюць у сабе яе сіняе, ча- 
роўнае неба. Уяўляла магутныя клёны, 
верхавіны дубоў, якія ціха перашэпт- 
валіся і бачыла як празь іх галіны 
прабіваецца сонца і яснымі плямамі 
кладзецца на сонную траву. Мама маг- 
ла гадзінамі расказваць пра сваё 
жыцьцё на Беларусі 1 яно праплывала 
перад маімі вачыма, нібы я была ра- 
зам зь ёй, і ўсё мне здавалася казачна 
прыгожым і таямнічым. 

І ніколі, нават у сваіх лепшых мроях 
не ўяўляла я сабе, што аднойчы здолею 
апынуцца на Бацькаўшчыне, якую ўжо 
на працягу доўгіх шасьці гадоў труціць 
радыяцыя, нішчыць яе зямлю і народ. 
Рэчкаю льюцца сьлёзы людзей, што 
глядзяць на малых дзетак, якіх забівае 
чарнобыльскі пыл. Ніколі не ўяўляла 
я сабе, што пабачу смутак у дзіцячых 
вачах 1 што маё мацярынскае сэрца 
будзе сьціскацца ад жалю і болю. 

Колькі нас, блізкіх, зьвязаных ад- 
нымі карэньнямі людзей, параскіда- 
ных па ўсёй зямлі -- у Францыі, Аўст- 
раліі, Канадзе, Амэрыцы... І многія 
шчыра жадаюць шчасьця й добрай долі 
сваёй краіне. Я адчула гэта, калі пер- 
шы раз паехала на Бацькаўшчыну. Ка- 
лі любіш Беларусь, ня трэба аб гэтым 
гаварыць, трэба ўсё рабіць для яе. 

Чым больш я думала пра сваю Ра- 
дзіму, тым больш расло жаданьне па- 
бачыць яе. Думка пра тое, як дапамаг- 
чы, кроіла душу 1 розум. І тады я 
зьвярнулася да сваіх знаёмых, сяброў, 
сваякоў з просьбай аб дапамозе. Каб 
хоць на крыху аблегчыць тыя пакуты, 
якія зваліліся на плечы майго народу, 
была запачаткаваная акцыя дапамогі, 
якая, дзякуючы сп-ні Валянтыне Гром 
і сп-ні Юзі Найдзюк, што зьбіралі 
сродкі, стала магчымай. 

Я ведала, што мы толькі маленькія 
пчолкі ў полі надзей. Але-ж мяне 
цешыла мажлівасьць сказаць, што гэ- 
та толькі пачатак нашай дабрачыннай 
дапамогі. 


Менск сустрэў мяне нязвычайна пры- 
гожым надвор'ем, шумлівымі і вясё- 
лымі групамі людзей. І мяне апана- 
вала дзіўнае нерэальнае пачуцьцё, 
быццам я добра ведаю гэтыя родныя 
мясьціны. Я хадзіла вуліцамі, угляда- 
лася ў твары людзей, размаўляла, і ра- 
дасьць захлынула мяне, я адчувала сябе 
патрэбнай тым людзям, якім мы пама- 
галі. 

Першым быў сірацінскі дом. Я пры- 
везла туды лекі, вітаміны, цацкі для 
дзетак. І ўпяршыню пабачыла сапраўд- 
ны твар Чарнобыля. Дзеткі, якія зна- 
ходзіліся там, былі калекі: у каго руч- 
кі, у каго ножкі няма... 

Цяпер на Беларусі 500.000 дзяцей ма- 
юць хранічныя саматычныя захвор- 
ваньні. 200.000 дзяцей маюць павялі- 
чаную шчытавідную залозу, што мо- 
жа быць паказьнікам масавага захвор- 
ваньня ракам. Каля 7.000 дзяцей нара- 
дзіліся з рознымі формамі спадчын- 
най паталёгіі. Жудасна становіцца, 
калі падумаць пра гэта. Але-ж гэта рэ- 
альнасьць. 

Мы былі ў трох школах, дзе раздава- 
лі абутак. Дзеткі самі прыходзілі ме- 
раць, выбіраць. Колькі радасьці й на- 
дзеі было ў іхных вачах! Заходзілі вя- 
сковыя людзі, якія даведаліся пра 
дапамогу, бралі лекі для людзей, пра 
якіх ведалі, што Яны хворыя. 

Быццам у сьне, так хутка праляцеў 
час на Беларусі. 

І ў любым куточку, дзе-б ні закідаў 
мяне лёс, я чула толькі словы шчырай 
падзякі ўсім людзям, якія дапамага- 
юць ратаваць жыцьцё нашага народу. 


Вялікі Вам дзякуй, дарагія мае, 
спсп. Пётра Ганэцкі, Марыя Клішэ- 
віч, Канстантый Стасевіч, Ната Ка- 
вецкая, Марыя Панава, Раіса Гэлінкс, 
Валентына Гровэ, Юзя Найдзюк і Сяр- 
гей Карніловіч, за падтрымку, за Ва- 
шу шчырую душу й сэрца. 

Далёка ад нас Беларусь, але-ж сэрца 
наша там. 


Жыве Беларусь! 
Кліўленд, ЗША 


Іра Каляда-Сьмірнова 





НАЦЫЯНАЛЬНАЯ 
СЬВЕДАМАСЬЦЬ -- 
ЦЭНТРАЛЬНАЯ ТЭМА 


Больш за 80 дакладаў было прачы- 
тана на міжнароднай канфэрэнцыі, 
што адбылася ў Маладэчне 19-20 жніве- 
ня сёлета і была прысьвечаная тэме: 
«Фармаваньне і разьвіцьцё нацыя- 
нальнай сьведамасьці беларусаў». Ад- 
ным з арганізатараў канфэрэнцыі быў 
Беларускі Інстытут Навукі й Мастац- 
тва ў Нью-Ерку. Ягоны прадстаўнік, 
др. Янка Запруднік, узяў удзел у кан- 
фэрэнцыі з дакладам на тэму «Бела- 
рускае дваранства і родная мова». 
Тэкст дакладу зьмясьцілі менскія 
газэты «Свабода» (Лё 7-8, верасень) і 
«Наша слова» (Ле 37, 16.ІХ). У расей- 
скім перакладзе ён меўся быць надру- 
каваны ў часапісе «Нёман». 

Інтэрв'ю з Запруднікам на тэму яго- 
нага дакладу зьмясьціла менская газэ- 
та «Добры вечар» (25.У1). 


СТАТЫСТЫКА БЕЛАРУСАЎ 
ЛЕТУВЫ 


Вільня й Віленшчына, дзе апошнім 
часам актывізавалася беларускае 
жыцьцё, сталіся частым аб'ектам заці- 
каўленьня з боку сучасных беларуса- 
ведаў, а таксама палітыкаў. Тое самае 
трэба сказаць і пра палякоў. 

У вялікім артыкуле Пятра Эбэр- 
гардта ў часапісе «Пшэглёнд Всходні» 
пад заг. «Зьмены нацыянальнасьцяў на 
Літве ў ХХ ст.», аўтар падае статы- 


стыку беларусаў у Летуве: у 1970 г-- 45,4 

тыс. (1,390 ад усяго жыхарства), у 1979 
г.- 57,6 тыс. (1890), у 1989-- 63,1 тыс. 
(1,7906). З гэтага апошняга ліку, 63)! 
тыс., беларускую мовую ўважалі род- 
най мовай 25.560 беларусаў, расейскую 
мову -- 33,695, летувіскую -- 1.591, ін- 
шыя мовы -- 2.323 беларусы. 

Трэба меркаваць, што ў выніку зда- 
быцьця Летувой незалежнасьці, лету- 
ванізацыі, пэўнай актывізацыі бела- 
рускага жыцьця як на Віленшчыне, гэ- 
так і ў Беларусі, адбудуцца зьмены і ў 
паглядах беларусаў на сваю мову. Да- 
чыненьне іх да свае роднае мовы будзе 
ў ладнай меры залежаць ад таго, 
наколькі Менск 1 беларуская дыяспара 
дапамогуць віленскім беларусам у іх- 
ных грамадзка-культурных патрэбах, 
асабліва ў галіне беларускага друку і 
школьніцтва, якое ставіць свае пер- 
шыя крокі. 


«ВІЛЬНЯ І КРАЙ» Ме 1 


У Вільні ў жніўні сёлета выйшаў 
першы нумар тыднёвіка «Вільня і 
Край». Гэта -- выданьне газэты «Наша 


Ніва». На васьмёх старонках малога. 


фармату зьмешчаныя хроніка й арты- 
кулы, у якіх адлюстраваныя праблемы 
беларусаў Віленшчыны. Рэдакцыя ка- 
жа сваім чатачом: «Мы -- разам з Ва- 
мі, з Вашымі допісамі й тэлефоннымі 
званкамі. Пішэце, тэлефануйце, 
прыходзьце. Мы месьцімся ў Вільні, 
на вуліцы Жыгімонта, дом 12. Наш 
тэлефон: 22-41-61. 


1 с661 Іны 1эгУ ўбе Ух ЭХаЎЕЯч 

У БЕЛАРУСКІМ АБ'ЕДНАНЬНІ Ў ЗАХ. АЎСТРАЛІІ 


41]-ы гадавы зьезд сяброў Беларуска- 
га Аб'еднаньня ў Заходняй Аўстраліі 
адбыўся 8-га жнівеня ў залі Беларуска- 
га Народнага Дому. Вітаў прыбыўшых 
і адчыніў зборку старшыня ўступаю- 
чай управы Міхась Раецкі малодшы. 
Пратакол зь мінулай гадавой зборкі 
прачытаў сакратар управы сп. Алекс 
Мароз, а справаздачы з гадавой 
дзейнасьці, грашовага стану, радыё і 
захадаў легалізацыі Аб'еднаньня 
зрабілі: старшыня Б.А. ў З.А. Міхась 
Раецкі малодшы, скарбнік А. Мароз, 
кіраўнік Беларускага радыякамітэту 
Міхась Раецкі старэйшы і ўпаўнава- 
жаны для рэгістрацыі арганізацыі сп. 
Міхась Елаб. З дыскусіяў над справа- 
здачамі выявілася, што ўправа вельмі 
добра выканала ўскладзеныя на яе аба- 
вязкі, за што, як падзяку, атрымала 
гучныя воплескі. 

У новую ўправу былі выбраныя: Мі- 
хась Раецкі малодшы -- старшыня, 
Міхась Ёлаб -- заст. старшыні, А. Ма- 
роз і Марылька Ёлаб -- сакратары, 
Алекс Мароз- скарбнік. На прадстаў- 
нікоў вонкавай сувязі -- Міхась Раец- 
кі, а газэты «Беларус» -- Марыя Ма- 
роз. 





СКАРОЧАНЫ ЗЬМЕСТ 
СПРАВАЗДАЧЫ СТАРШЫНІ Б.А. 
ў З.А. ЗА 1991-1992 ГГ. 


У 1991-92 гг. было прароблена нямала 
працы, вельмі карыснай ня толькі нам 
тут, але й беларускай справе наагул. 
Шчыра дзякую ўсім, хто ў меру сваіх 
магчымасьцяў чым-колечы дапамог 
узмацненьню й росту нашай дзейнасьці 
ў Заходняй Аўстраліі. На ўнутраным 
адрэзку нашай працы, мы ня міналі, 
каб не адзначыць чарговыя ўгодкі 
Слуцкага паўстаньня, 25-га Сакавіка 
ды ўгодкі трагічнай сьмерці Песьняра 
й Прарока беларускага адраджэньня Я. 
Купалы. Праводзіцца збор сродкаў для 


пацярпелых ад радыяцыі на Беларусі. 
Сабралі ахвяры на беларускіх дзетак з 
радыяцыйнай зоны, якія былі на 
месячным адпачытку ў Пэрце ў Зах. 
Аўстраліі, спатыкалі іх і перадалі ім 
падарункі. Зьбіралі ахвяры на дэма- 
кратычную прэсу на Беларусі. 

У вонкавай дзейнасьці бралі ўдзел у 
дэманстрацыях македонцаў, славен- 
цаў, харватаў, босьня-гэрцэгавінцаў і 
кітайцаў. Разам з украінцамі адзна- 
чылі пятыя ўгодкі чарнобыльскай ка- 
тастрофы, бралі ўдзел у адзначаньні 
ўкраінцамі дня незалежнасьці Украі- 
ны ды прадстаўлялі Беларусь на 
канфэрэнцыях Сусьветнай Лігі Свабо- 
ды. Гэтыя ўдзелы паказалі чужынцам, 
што беларус -- гэта не расеец, а Бела- 
русь -- не Расея. 

Пры нагодзе старшыня выказаў 
падзяку ад імя суродзічаў айцу Ўла- 
дзімеру і матушцы Ірыне за нала- 
джаньне і кіраваньне нашага рэлі- 
гійнага жыцьця, а сп. Міхасю Ёлабу - 
за падтрыхтоўку легалізацыі Белару- 
скага Аб'еднаньня ў Заходняй Аўстра- 
ліі. 

Вельмі карысную працу вядзе ў Пэр- 
це і Беларускі радыёвы камітэт 
(БРК). Паводля атрыманых вестак, бе- 
ларускія радыяпраграмы карыстаюц- 
ца вялікай папулярнасьцю ня толькі 
сярод беларусаў, але й іншых этнічных 
групаў, да посьпеху якіх спрычыніліся 
кіраўнік БРК Р.М., сп-ня Е. Дамброў- 
ская і радыяапэратарка Марылька 
Елаб. 

Шмат часу й энэргіі было прысь- 
вечана справе пашырэньня весткі аб 


зьмене назову Беларусі, пісаньня лі-. 


стоў-пратэстаў у розныя ўстановы ў 
справе дэзынфармацыі аб Беларусі й 
беларусах. 

У заканчэньні справаздчы старшыня 
падзякаваў сп-ні М. Мароз за яе ўклад 
працы. 

В. М. 





Ліст у Рэдакцыю 


ПАМАЖЭЦЕ БУДАВАЦЬ ЦАРКВУ 


Наш паважаны суайчыньнік Янка 
Запруднік! 

Зьвяртаюцца да Вас жыхары невя- 
лічкага гарадка Бярозаўка, што на 
Горадзеншчыне. Зусім нядаўна на на- 
шай роднай Беларусі прайшла хваля 
адраджэньня. Праз столькі год бела- 
рускі народ адчуў сябе гаспадаром на 
роднай зямлі. Людзі прыкладаюць 
шмат намаганьняў для таго, каб хутчэй 
вывесьці сваю Радзіму з крызісу. Але 
задуманаме вельмі цяжка ператварыць 
у справу. Шматгадовае духоўнае аб- 
нішчаньне нашага народу -- дрэнны 
дапаможнік у такой вялікай справе. І 
каб паправіць гэтую памылку, узмац- 
ніць дух народу, яго культуру, мы заду- 
малі пабудаваць беларускую царкву, 
якой ніколі ў нас ня было. Будаўніцтва 
пачалося на сродкі, сабраныя ў жыха- 
роў гарадка. Амаль пабудованыя сьце- 
ны царквы, купілі матар'ял на дах. 
Аднак яшчэ шмат сродкаў патрэбна, 
каб закончыць будаўніцтва. Таму зьвя- 





УСЕБЕЛАРУСКАЯ КАНФЭРЭНЦЫЯ 
ГІСТОРЫКАЎ 


На пачатак 1993 году заплянавана 
скліканьне ў Менску канфэрэнцыі на 
тэму: «Гістарычная навука і гістарыч- 
ная адукацыя ў Рэспубліцы Беларусь: 
новыя канцэпцыі і падыходы». Арга- 
нізатарамі канфэрэнцыі выступаюць 
Міністэрства адукацыі РБ, Інстытут 
гісторыі АН Беларусі, гістарычны 
факультэт Беларускага Дзяржаўнага 
Унівэрсытэту. Зацікаўленых просіц- 
ца зьвяртацца на адрас: Менск, 22080, 


пр. Ф. Скарына, 4, БДУ, гістарычны” 


факультэт. Аргкамітэт. 


ртаемся да Вас і да ўсіх чытачоў Вашай 
газэты «Беларус» ад імя ўсіх жыхароў 
нашага гарадка і Царкоўнага Савету і 
просім дапамагчы нам сродкамі, каб 
закончыць пабудову нашай царквы. 
Будзем вельмі ўдзячны ўсім жыхарам 
Нью-Ёрку і нашым суайчыньнікам за 
дапамогу. 

Па даручэньню Царкоўнага Савету 
падпісалі: 


старш. Савету -- Моніч Т. І. 
(тэл.: 6-16-04) 

казначэй - В. С. Яраш В. С. 
(тэл.: 6-10-85) 

член Савету -- Смоляк Д. 
Царква імя Аляксандра Неўскага 
Гродзенская вобл. Лідскі раён 

г. Бярозаўка 

Разьлікавы рахунак Мо. 000701401 
-ПББ г. Ліда 





БЕЛАРУСІКА Ў ЗАХОДНІМ ДРУКУ 


Лёнданская газэта Юаііу Теіеагарй 
(7.МІ11), амэрыканскі часапіс Тіте (14.ІХ) і 
газэта Уі 5ігееі Зоцта! (З.1Х), спаслыю- 
чыся на брытанскі часапіс Мамге, падалі 
пра рост ракавых захворваньняў дзяцей 
на Беларусі ад чарнобыльскае радыяцыі. 

Кліўлендзкая газэта Ріаіп ЮОеаіег (21.ІХ) 
зьмясьціла рэпартаж пра выступленьне 
Міністра замежных спраў Беларусі П. 
Краўчанкі на банкеце ў Кліўлендзе, дзе 
сп. Краўчанка запрашаў амэрыканцаў ра- 
біць капіталаўклады ў беларускую эка- 
номікуУ. 

Вялікія артыкулы пра «караля гімна- 
стыкі» беларуса Віталія Шчэрбу зьмясь- 
цілі газэты Тпе Апзігаііап (4.УІ1) і Меў? “ок 
Тітез5 (1.Х). Шчэрба знаходзіцца цяпер у 
двумесячным падарожжы па 25 гарадох 
Амэрыкі. 


БЕЛАРУСЫ У ЭСТОНІІ 


(Зь ліста ў рэдакцыю «Беларуса» ад сп. Ўладзімера Дзехцярука, старшыні 


Беларускага Культурнага Згуртаваньня ў эстонскім горадзе Кохтла-Ярве) 


Посьпехі нашы ў справе адраджэнь- 
ня сярод беларусаў Эстоніі такія, што 
хваліцца асабліва няма чым. У 17-м 
нумары газэты “Літаратура і Мастац- 
тва” я выказаў свае ўласныя меркавань- 
ні наконт гэтага ў артыкуле “Адро- 
дзімся ці не?” Пакуль што дапамага- 
юць нам толькі эстонцы, а з боку Бе- 
ларусі амаль ніякай дапамогі няма, 
адны абяцанкі. Таму й першапачатко- 
вая актыўнасьць падае, таму і веры ў 
справу застаецца ўсё менш і менш. 


Словы з высокіх трыбун аб змаганьні: 


за вяртаньне на Радзіму з розных ка- 
валкаў былога СССР сваіх сыноў 1 да- 
чок аказаліся пустой балбатнёй. На на- 
ша пытаньне ў Вярхоўны Савет Бела- 
русі наконт вяртаньня быў адказ: едзь- 
це на Беларусь і дамаўляйцеся зь мяс- 
цовымі ўладамі. Вось такая «дзяр- 
жаўная палітыка». 

Але-ж мы ў Эстоніі ня зусім адчай- 
ваемся і нейкую справу робім. Эстон- 
скае радыё ўжо год як дало нам магчы- 
масьць выходзіць у эфір 1 весьці пера- 
дачу на беларускай мове для беларусаў 
Эстоніі. Робяць гэтую перадачу Сяр- 
гей Сотчанка, Лявон Валуй ды Я. Зусім 
нядаўна, апрануўшы беларускую на- 
цыянальную вопратку, мы зрабілі на 
роварах цікавую вандроўку па гарадах 


Эстоніі. Нумары «Беларуса» вельмі 
дапамагаюць мне ў падрыхтоўцы ра- 
дыёперадачаў. Шкада толькі, што ат- 
рымаў я іх у гэтым годзе ўсяго два - за 
студзень і за травень месяцы. Або Вы 
іх НЯ ўсе шлеце, або так дрэнна працуе 
пошта. Хутчэй за ўсё- апошняе, бо, як 
я бачу, ня ўсе мае лісты трапляюць да 
Вас. 

Аднаго з маіх сяброў з нашага згур- 
таваньня вельмі зацікавіла старонка 
«Шукаюць сваякоў». Ен вырашыў так- 
сама зрабіць такую спробу і празь мяне 
зьвяртаецца да Вас. Ен шукае свайго 
дзядзьку Лаўрынюка Якава Яўхімаві- 
ча, які нарадзіўя каля 1910 году, або 
ягоных дзяцей. Якаў Лаўрынюк пакі- 
нуў Заходнюю Беларусь каля 1930 году 
і пераехаў у Аргентыну, адкуль слаў 
лісты ў Беларусь свайму брату Марку. 
Захаваўся фатаздымак, зроблены ў 
ліпені 1956 году ў Аргентыне. Есьць 
зьвесткі, што дзеці Якава Лаўрынюка 
цяпер знаходзяцца ў Парагваі. Калі 
хто-небудзь ведае што пра іх, напішэ- 
це, калі ласка, на адрас: ЕЕ2040, ЕЕ5ТІ, 
КіуібІі, Раггі (апау 52-25 Уладзіміру 
Дзехцяруку (для Ўл. Лаўрынюка). 

Жыве Беларусь! 

Чакаю новых нумароў «Беларуса»! 

У. Дзехцярук 





МУЗЭЙ МАСТАКОЎ БЕЛАРУСКАГА ЗАМЕЖЖА 


Няма патрэбы тлумачыць, што на- 
род жыве да таго часу, пакуль жывы 
яго дух, спрадвек ненатольная прага 
творчасьці. Апрача агульна драматыч- 
ных, а то часам і трагічных варункаў 
жыцьця беларусаў, ня менш небясьпеч- 
ная, чым палітычныя, эканамічныя, 
сацыяльныя бездані ды віры ёсьць 
небяспечнасьць у надзвычай шчодрых 
ахвяраваньнях духоўных набыткаў на 
карысць іншых культураў ці-то будоў- 
ля маскоўскага Крамля, ці-то мажлі- 
выя ўнёскі ў культуру Рэчы Паспа- 
літай. Так было і ў пазьнейшыя ча- 
сы -- іў ХУШ, іў ХІХ стст. Згадаем 
мастакоў С. Заранку, А. Гараўскага, ці 
ў ХХ ст. Шагала, Суціня, Сэгаля. Ня 
будзем ужо казаць пра часы каму- 
ністычнага панаваньня зь яго славу- 
тым зьліцьцём нацыяў у «адзіную 
супольнасьць -- савецкі народ», калі 
нацыянальнае вызначэньне мастака 
гучала ў лепшым выпадку як «выходец 
из Белоруссии». 

Аднак, нават той, хто «выйшаў» зь 
Беларусі і апынуўся на эміграцыі, ня 
здольны забыцца на сваю радзіму, 
спляжыць ушчэнт нябачна-трывалую 
повязь зямлі і зораў, якая накладае 
адбітак на душу чалавека. Мастак і 
Бацькаўшчына непарыўныя, дзе-б ён 
ні жыў, якім бы паветрам ні дыхаў. 

Сьвядомы беларус прафесійны ма- 
стак зь Нямеччыны сп. Анатоль Чай- 
коўскі, які нарадзіўся ў Баварыі, сын 
мастака-рэаліста з Клецку, у часе 
сваёй выставы ў Менску (у верасьні 
1991 г.) прызнаўся, што датыкненьне да 
радзімы бацькоў было для яго здзейсь- 
неньнем мары, днямі ці не найшчась- 
лівейшымі ў жыцьці. 

І зараз памятаюць менскія ды гаро- 
дзенскія аматары мастацтва, якое ўра- 
джаньне зрабілі маляўнічыя коды 
беларускага мастака зь Беласточчыны 
Лявона Тарасевіча у 1988 г. Летась мы 
пабачылі ў Мастацкім музеі Беларусі 
творы мастака-экспрэсіяніста з Лодзі, 
беларуса па самавызначэньні Міколы 
Давідзюка, а сёлета тут з поспехам 
праходзіць выстава твораў сп-ні Галіны 
Русак. 27 чэрвеня ў Менску мае адбыц- 
ца адкрыцьцё экспазыцыі твораў 
мастакоў «бліжняга» замежжа «Маю 
гонар». Пад кіраўніцтвам сп. Вячасла- 


ва Целеша -- мастака, гісторыка, 
калекцыянера, аб'ядналіся ў незалеж- 
ную суполку творцы-беларусы розных 
мастацкіх кірункаў з Санкт-Пецер- 
бургу, Эстоніі, Латвіі, Літвы. 

Паводле сведчаньняў прафэсара 
Адама Мальдзіса, па-за межамі Бела- 
русі жыве больш за 50 мастакоў. 

Эстэтычныя здабыткі беларускіх 
мастакоў Амэрыкі, Канады, Аўстра- 
лі і г.д. неабходна далучыць (і улу- 
чыць!) у культурны кантэкст Беларусі. 
Ад гэтага выйграюць усе - і Беларусь, 
1 самі творцы. Бо ня гледзячы на ін- 
шасьць плястычных сродкаў (школы), 
тэмаў, вобразаў, творы мастакоў, што 
жывуць па-за межамі Беларусі, нясуць 
у сабе (бо ня могуць ня несьці) перша- 
элемэнт беларускі і па-сапраўднаму 
зразумелы толькі ў Беларусі. Тут, у 
Беларусі, яны будуць актыўным 
чынам удзельнічаць у працэсе адра- 
джэньня культуры. Апрача гэтага, 
істотнымі зьяўляюцца і пытаньні 
сацыялягічнага характару. Цяжка 
перабольшыць уплыў іх на станаўленьне 
беларускай самасьвядомасьці дэнацыя- 
налізаваных жыхароў Беларусі. 

З гэтага, на нашу думку, вынікае, 
што насьпела досыць вострая неабход- 
насьць стварэньня ў Менску музэю 
мастакоў беларускага замежжа. Сучас- 
ны і добра абсталяваны, са сваімі фон- 
дамі, выставачнымі плошчамі і г.Д., 
ён у пэрспэктыве мае мажлівасьць 
стаць культурна-асьветніцкім асярод- 
кам. Але... Дзяржава занятая парля- 
мэнцкімі спрэчкамі ды надзённымі 
пытаньнямі эканомікі, Міністэрства 
культуры -- самазахаваньнем. Захады 
наконт музэю рабіліся некалькі разоў, 
але безвынікова. Ды і зразумела, бо 
засталіся там тыя самыя людзі на тых- 
жа пасадах, якія забаранялі прывезьці ў 
Менск творы Пётры Сяргіевіча зь 
Вільні. А час ідзе. І Беларусь чакае. 
Калі думка пра стварэньне музэю па- 
дасца слушнай, у рэалізацыі яе не 
абыйсьціся бяз чыннага ўдзелу саміх 
творцаў. Адгукніцеся... 

Сяргей Гваздзёў, загадчык аддзелу 
выставаў Дырэкцыі мастацкіх 
выставаў МК Рэспублікі Беларусь. 
.. Т.х. 345-648 

СТ. пр. 270-Мі 


ЗАПІСЫ БЕЛАРУСКАГА ІНСТЫТУТУ НАВУКІ І 
МАСТАЦТВА. КНІГА 20-Я 


Дваццатая кніга Запісаў пачынаец: 
ца рэдакцыйным уступам, у якім даюц- 
ца акадэмічныя стандарты матарыя- 
лаў, што прысылаюцца да друку ды 
абумоўліваецца тэматыка Запісаў -- 
друкуецца выключна матар'ял зь бела- 
русазнаўства, які нідзе не друкаваўся 
дагэтуль. 

Усьлед за рэдакцыйным артыкулам 
выдрукаваныя артыкулы літаратурна- 
га профілю: прафэсара Джыма Дынс- 
лі зь Лёнданскага Унівэрсытэту аб 
паэзіі Натальлі Арсеньневай і аб ця- 
перашняй перабудове ў беларускай лЛіІ- 
таратуры. Прафэсар Дэмінг Браўн з 
Унівэрсытэту штату Мішыган у гора- 
дзе Ан-Арбары ў ЗША аналізуе твор- 
часьць Васіля Быкава ды значаньне 
ягонае творчасьці ў працэсе перамены 
савецкае ўлады. Артыкулы прафэсара 
Зінаіды Гімпелевіч-Шварцман з ка- 
надзкага ўнівэрсытэту ў горадзе Ва- 
тэрлё 1 спадарыні Івонкі Сурвілы з 
Беларускага Інстытуту Навукі й Мас- 
тацтва ў Канадзе прысьвечаныя раз- 
гляду літаратуры й мастацтва Белару- 
сі пасьлячарнобыльскага пэрыяду ды 
пытаньню ўплыву чарнобыльскай тра- 
гэдыі на культурны творчы працэс у 
Беларусі. Тэме дасьледваньня белару- 
ска-яўрэйскіх дычыненьняў у фальклё- 
ры й мовазнаўстве прысьвечаны арты- 
кул ксяндза Рабэрта Тамушанскага, за- 
гадчыка беларускае сэкцыі Радыё Ва- 
тыкану. У артыкуле айца Тамушанска- 
га даецца шмат тэкстаў у гэбрэйскай 
мове. Маладая беларуская дасьледні- 
ца, спадарыня Паўліна Сурвіла зь Мі- 
шыганскага Унівэрсытэту аналізуе 
тэму: Беларусь як прадмет у музыцы й 
паэзіі. Да літаратурнае тэматыкі ад- 
носяцца і нататкі Вітаўта Кіпеля аб 
беларуска-ангельска-амэрыканскіх лі- 
таратурных дачыненьнях ды беларуска- 
амэрыканскай літаратуры. 


Гістарычная тэматыка у чародным 
выпуску Запісаў насьветленая докта- 
рам Янам Запруднікам у дасьледваньні 
жыцьця й дзейнасьці беларускага гі- 
сторыка й грамадзка-палітычнага 
дзеяча й дзяржаўнага мужа -- Усевала- 
да Ігнатоўскага. Важна падкрэсьліць, 
што літаратуры ў ангельскай мове аб 
Усеваладу Ігнатоўскім вельмі мала й 
артыкул запаўняе гэты прабел. Да гі- 
старычнае тэмы належыць і артыкул 
прафэсара Тома Бэрда, загалоўлены 
«Жывучасьць 1 сваечасовасьць вывучэ- 
ньня газэты Наша Ніва ды ейнае зна- 
чаньне ў гісторыі 1 культурным разь- 
віцьці беларускае нацыі». 


Вялікі разьдзел адведзены ў Запісах 
мэмуарнай літаратуры -- у ім выдру- 
каваны біяграфічны матар'ял у форме 
ўспамінаў Язэпа Лешчанкі -- знанага 
беларускага паэта Міхася Кавыля. У 
гэтым артыкуле дасьледчыкі белару- 
скае літаратуры дваццатых-трыцца- 
тых гадоў знойдуць шмат цікавага, 
новага, дакумэнтальнага матарыялу аб 
падзеях і працэсах у беларускай літа- 
ратуры таго пэрыяду. Вялікі ў 20-м ну- 
мары Запісаў і дакумэнтальны архіў- 
ны разьдзел, у якім выдрукаваныя ар- 
тыкулы-агляды Аляксандры Бэргман 
пра Антона Луцкевіча, Алега Латы- 
шонка аб пабыце ксяндза Яна 
Тарасэвіча на Беларусі пад польскай 
акупацыяй у сярэдзіне трыццатых га- 
доў, копіі рукапісаў вершаў Янкі Ку- 
палы, арыгінал «Тэстамэнту» Ўла- 
дзімера Жылкі ў тым выглядзе, у якім 
ён стаўся даступным беларускай 
літаратуры ды дэталёвы ўласнаручна 
выпраўлены біяграфічны нарыс ге- 
нэрала Канстантына Езавітава з архі- 
ву Рады БНР. 

У разьдзеле кнігапісу даюцца кры- 
тычныя рэцэнзіі на кнігу Беларускі 
Трыстан (пераклад Зоры Кіпель; рэ- 
цэнзэнт Гай Пікарда). 


Спадарыня Зора Кіпель рэцэнзуе 
кнігу ўкраінскага вучонага Яраслава 
Ісаевіча аб Івану Фёдаравым даюцца 
рэцэнзіі на кнігі аб беларускай дзяр- 
жаўнасьці ды разгляд бягучае інфар- 
мацыйнае літаратуры. 

Багаты агляд навуковае хронікі (ад 
1964 году) зачыняе кнігу Запісаў, а 
паказьнік да дваццаці выпускаў Запі- 
саў, укладзены Елантай і Валянцінам 
Сельвясюкамі замыкае 20-ы выпуск 
Запісаў. 


Выданьні БІНІМ 


У выдавецтве БІНІМУу перавыдадзе- 
ная «Беларуская граматыка для школ» 
Браніслава Тарашкевіча, выданьне 
пятае, Вільня 1929 г. 

Гэты падручнік перавыдадзены ў па- 
мяць выдатных беларускіх настаўні- 
каў д-ра Аляксандра Орсы й Натальлі 
Орсы з Наваградчыны. У прадмове да 
перавыданьня зазначана: «дзеля таго, 
што Граматыка Браніслава Тарашке- 
віча ўсё яшчэ ня ўсюды даступная, гэ- 
ты краявугольны падручнік перадру- 
коўваецца для шырокага карыстань- 
НЯ». 

Цана «Граматыкі» -- 6.00 ам. дал. 

Замаўляць гэтыя выданьні па адра- 
се: 

ВІМІМ 

230 5ргіпрзіеі Ауе. 

Курег ок, М.]. 07070 


«ДЗЕЙНАСЬЦЬ КАСТУСЯ 
МЕРЛЯКА НА ЭМІГРАЦЫІ» 


Пад гэткім загалоўкам сп. Канстан- 
цін Мерляк напісаў пра сябе кніжку, 
якая выйшла сёлета ў ЗША. Падзага- 


ловак кнігі: «Праніклівасьць і прак- 


тычны падыход». На 476 ілюстрава- 
ных старонках аўтар апісвае сваё пахо- 
жданьне, жыцьцё і грамадзка-палі- 
тычную дзейнасьць у Беларусі, Нямеч- 
чыне, Італіі, Аргентыне ды Злучаных 
Штатах Амэрыкі, дзе ён цяпер жыве. 
Кніга мае паказьнік прозьвішчаў. Яе 
можна набыць у аўтара. Цана: 15 
даляраў. 


250 НУМАРОЎ БЮЛЕТЭНЮ БАЗА 


Бюлетэнь ньюёркскага аддзелу 
Беларуска-Амэрыканскага Задзіно- 
чаньня «Весткі й паведамленьні» да- 
сягнуў 1-га кастрычніка сёлета юбі- 
лейнага нумару -- 250. З гэтай нагоды 
віншуем ягонага рэдактара й выдаўца 
сп. Аляксандра Міцкевіча, старшыню 
аддзелу БАЗА ў Нью-Ёрку. Дзякуючы 
працавітасьці й сыстэматычнасьці сп. 
Міцкевіча бюлетэнь карыстаецца за- 
служанай прыхільнасьцяй чытачоў ня 
толькі ў Нью-Ерку, але далёка па-за ім 
1 па-за Амэрыкай. 


ДАКУМЭНТАЛЬНЫЯ. 
ВІДЭАСТУЖКІ З КЛІЎЛЕНДУ 


Дваццатага верасьня сёлета ў кліў- 
лендзкім «Полацку» адбыўся банкет у 
гонар Міністра замежных спраў Бела- 
русі сп. Пятра Краўчанкі. Пры гэтай 
нагодзе артысты зь Беларусі -- Таць- 
цяна Мархель, Іна Афанасьева, Міка- 
лай Скорыкаў, Зьмітрок Яўтуховіч І 
паэт Леанід Пранчак -- далі канцэрт. 
Абедзьве падзеі, банкет і канцэрт, бы- 
лі зьнятыя на асобныя відэастужкі, 
якія можна набыць. Есьць таксама ві- 
дэастужка Архірэйскай багаслужбы зь 
19-й Сустрэчы Беларусаў Паўночнай 
Амэрыкі. 

Зварачацца да сп. Міхася Калядкі: 
Місрае! КоіІуаёко, 14080 Іпіап СгееК 
ГРпіче, МіфІерцгу Нб, ОН 44130. і. 216- 
234-4601. 


УСЕБЕЛАРУСКІ ДОМ У МЕНСКУ 


У сувязі з Сусьветным зьездам бела- 
русаў, які мае адбыцца ў чэрвені 1993 
, Нацыянальны навукова-асьветны 
цэнтр імя Ф. Скарыны і Міжнародны 
камітэт беларусістаў выступілі зь 
ініцыятывай стварэньня ў будынку 
былога Інбелкульту, які распара- 
джэньнем Савету Міністраў Рэспублі- 
кі Беларусь перадаецца Цэнтру, Усе- 
беларускага дому. Мяркуецца, што по- 
бач зь іншымі структурамі там будуць 
працаваць навуковая група па праблеме 
«Беларусы ў сьвеце», банк адпаведнай 
інфармацыі, музэйна-выставачная" 
экспазыцыя «Беларусы ў сьвеце» 1 Г.Д. 
Улічваючы ўсё гэта, дзеячы белару- 
скай эміграцыі Янка Запруднік, Ві- 
таўт Кіпель, а. Аляксандр Надсон, Ян 
Пятроўскі 1 іншыя перадалі ўжо 
Цэнтру нямала кніг, рукапісаў, кам- 


плектаў газэт і часапісаў, прадметаў 
матэрыяльнай культуры, а рыжскія 
мастакі-беларусы Вячка Целеш і Ва- 
леры Дзевіскіба, менскі графік Міко- 
ла Купава, маладзечанскі жывапісец 
Кастусь Харашэвіч -- свае творы, 
зьвязаныя з нацыянальнай праблема- 
тыкай і лёсам эміграцыі. Есьць на- 
дзея, што за гэтым прыкладам пойдуць 
1 ншыя нашы суродзічы, якія пажа- 
даюць, каб на Радзіме ў іх быў суполь- 
НЫ ДОМ. , 

Мяркуецца, што адкрыцьцё Усебела- 
рускага дому адбудзецца ў часе работы 
зьезду. 

Адрас Цэнтра -- Беларусь, 220072, 
Менск-72, прасп. Скарыны, 66, п. 420, 
тэл. 39-48-83, 39-55-91, 39-48-88, факс 7- 
0172-39-31-63. 

Адам Мальдзіс 





«ЗВАЖАЙ» Ме 4(68) 
Лістапад 1992 г. 


У нумары на 8 старонках: А. Аку- 
ла -- Як цярпець такі зьдзек пасьля 
Курапатаў і Чарнобыля? (пра сьляды 
расейскага камунізму ў сучаснай Бела- 
русі). К. Акула -- На Бацькаўшчыне 
(ілюстраваныя нататкі пра наведаньне 
Бацькаўшчыны). Заява Сойму БНФ 
пра нутранапалітычнае становішча ў 
Беларусі і лёс незалежнасьці. Хроні- 
ка, нэкралёгі 1 іншае. 

Трапіўшы ў доўг, часапіс просіць 
грашовай дапамогі. Адрас: 7 “А7АЎ, 57 
Кіуегааіе Ауепие, Тогопію, Оп(. М4К 1С2, 
Сападча. 


«ПОЛАЦАК» Ме 7(17) 


У нумары на 72 старонках: С. Гра- 
хоўскі -- верш. М. Белямук -- Загадка 
царквы-пахавальні. Я. Юхо -- Кароткі 
нарыс па гісторыі дзяржавы і права 
Беларусі. П. Урбан -- Да пытаньня 
этнічнай прыналежнасьці старажыт- 
ных ліцьвіноў. А. Мясьнікоў -- Уры- 
вак з гістарычнага нарысу «Язэп Лё- 
сік»: супярэчнасьці асобы». Уласна- 
ручныя паказаньні Канстантына Еза- 
вітава (з архіваў КДБ). А. Белая -- 
Тысячагодзьдзе Полацкай япіскопіі. 
К. Мерляк-- Прыняцьцё ў Вярхоўным 
Савеце Беларусі. С. Тарасаў -- Нязвы- 
чайная знаходка ў Полацку. С. Белая-- 
Пад зоркаю надзеі (пра сустрэчы бела- 
русаў Пн. Амэрыкі). С. Анатольева -- 
Сустрэчы зь Міністрам замежных 
справаў. С. Менская -- Беларускае 
сьвята ў ААН. Хроніка, нэкралёг. 
Ілюстрацыі. 


«ФОС» Ме 7-9. 1992 
Квартальнік моладзі 
Беластоцка-Гданьскай епархіі 


У нумары на 8 старонках: ілюстра- 
ваная хроніка з жыцьця й дзейнасьці 
праваслаўнай моладзі на Беласточчы- 
не. Л.Варкач -- Пачаткі фізычнага 
жыцьця чалавека. Падляшша -- Гра- 
барка -- Шлях праз тысячу гадоў. 


«ГОЛАС ЧАСУ» Ме(5) 
Верасень-кастрычнік 1992 


У нумары (42 ст.): А. Мірановіч - 
Невядомая крыніца да гісторыі Жы- 
ровіцкай іконы Божай Маці. Ю. Ве- 
сялкоўскі -- Канстанцін Вялікі, пер- 
шы хрысьціянскі імпэратар. С. Таля- 
ронак -- Тайныя таварыствы ў Літве і 
на Беларусі ў канцы ХУШ ст.. Ю. Ве- 
сялкоўскі -- Кейстут, Вітаўт і Ягайла. 
Ю. Сьвяржынскі -- Палякі на Бела- 
русі 1 аб Беларусі. Ю. Весялкоўскі -- 
Першая беларуская арганізацыя ў Вя- 
лікабрытаніі і яе духоўныя і палітыч- 
ныя апякуны. А. Бароўскі -- Пабег на 
Радзіму: Хроніка, выпісы з друку, лі- 
сты ў рэдакцыю, нэкралёгі. 


У «ЗАПІСАХ КАНГРЭСУ» ЗША 
Пра незалежнасьць Беларусі 


Пад загалоўкам «Дзень беларускай 
незалежнасьці» ў стэнаграфічных 
справаздачах Кангрэсу ЗША, «Кангрэ- 
савыя Запісы» (Сопггеззіопа! Кесога) 
зьмешчаная прамова кангрэсмэна 
Фрэнка Анунцыё із штату Іліной з на- 
годы 74-х угодкаў абвешчаньня Неза- 
лежнасьці Беларусі ды адзначэньня 
гэтага сьвята Беларуска-Амэрыкан- 
скім Каардынацыйным Камітэтам 
Чыкага. У сваёй прамове сп. Анунцыё 
выкарыстаў тэкст рэзалюцыі Камітэ- 
ту, прысланы яму сп-няй Верай Рамук, 
сакратаром гэтай арганізацыі. Сваё 
выступленьне ў Кангрэсе ЗША сп. 
Анунцыё закончыў словамі: «Цяпер, 
калі Беларусь здабыла ізноў сваю не- 
залежнасьць, я спадзяюся, што белару- 
сы будуць разбудоўваць дэмакратыю з 
такой-жа энэргіяй і наважанасьцяй, 
якая забясьпечыла ім перамогу напры- 
канцы халоднай вайны». 


СТАЗОРІ5, Леле 7-8, 9, 10 
Ліпень -- кастрычнік 1992 


Ст7азоріз -- гэта культурна-інфарма- 
цыйны месячнік Усходняй Беласточ- 
чыны. Бальшыня матар'ялаў у ім 
зьмяшчаецца па-польску, але выкары- 
стоўваецца і беларуская мова, друку: 
юцца творы беларускай літаратуры. 
Часапіс выходзіць ужо трэці год. Ілю- 
страваны. У матар'ялах закранаюцца 
пытаньні беларуска-польскіх дачы- 
неньняў, зьмяшчаюцца артыкулы на 
гістарычныя й гістарычна-рэлігій- 
ныя тэмы, падаецца хроніка бела- 
рускага жыцьця як на Беласточчыне, 
гэтак і ў Беларусі. У нумары 7-8-м 
зьмешчаны ілюстраваны матар'ял Ян- 
кі Максімюка пра «пераходны пэ- 
рыяд» беларускай эміграцыі (жыцьцё 
ў Нямеччыне ў Міхэльсдорфскім ляге- 
ры ДП). 

У часапісе супрацоўнічаюць веда- 
мыя дзеячы беларускае культуры й ад- 
раджэнскае справы: Сакрат Яновіч, 
Алег Латышонак, Лёнік Тарасэвіч, 
браты Антон і Аўген Мірановічы ды 
іНШыЫЯ. 


Адрас часапісу: 15-001 ВіазусіоК, М. 
ЭцгазКа І, з5Кт. рост. 262. 


ПАДЗЯКА СУПРАЦОЎНІКАМ 


Рэдакцыя «Беларуса» шчыра дзякуе 
за прысланыя ёй газэтныя й часапіс- 
ныя выразкі або ксэракопіі наступ- 
ным асобам: Ю. Азарку, Ул. Акаві- 
таму, Т. Бэрду, К. Вераб'ю, Н. Запруд- 
нік, М. Калядку, А. Маркевічу, М. 
Махначу, А. Міцкевічу, Ч. Найдзюку, 
М. Прускаму, М. Раецкаму, М. Швэ- 
дзюку, Л. Шураку. 


Рэдакцыя «Беларуса» 


“1 сбб1 я!ныічаісэг У ўве Ж Эха У ЕЯячЧ 


СЬВЕТЛАЯ Т ПАМЯЦЬ 
ЮРКІ ЛУЦКЕВІЧА. 


(22.Х.1920 - 12.МІІ1.1992) 





Сумная вестка прыйшла да нас зь 
Вільні. Памёр Юрка Луцкевіч, 
старэйшы сын аднаго зь першых на- 
шых нацыянальных адраджэнцаў, 
Антона Луцкевіча. Быць сынам апо- 
стала першага нацыянальнага адра- 
джэньня беларускага народу пачатку 
веку справа нялёгкая. Быць-жа ўва 
ўмовах таталітарнай камуністычнай 
дзяржавы нялёгкая ўдвая. Юрка-ж 
Луцкевіч амаль усё сваё сьвядомае 
жыцьцё быў паводле савецкай прапа- 
ганды сынам «правадыра беларускіх 
фашыстаў», сынам «заклятага ворага 
савецкай улады». І таму жылося яму 
пад Саветамі цяжка, а часам жыцьцё 
яго ператваралася ў сапраўдную траге- 
дыю, трагедыю, якая ніколі не змагла 
да канца зламаць яго, пераўтварыць у 
бяздушную зьнішчаную тэрорам чала- 
вечую адзінку. Ен заўсёды, нават ува 
ўмовах цяжкага турэмнага зьняволень- 
ня захоўваў чалавечую годнасьць, 
заставаўся сапраўдным беларусам, пат- 
рыётам роднага краю. 

Усе тыя, хто ведаў яго пры жыцьці, 
не маглі не паважаць яго адносіны да 
беларускасьці. У яго доме шанаваліся 
імёны Івана і Антона Луцкевічаў, 
зьберагаліся нешматлікія памяткі аб 
вялікіх братах, заснавальніках перша- 
га беларускага палітычнага руху. Ах- 
вотна і вельмі гасцінна ў яго доме пры- 
маліся наведвальнікі з савецкай тады 
яшчэ Беларусі. Юрка і яго вельмі 
мілая жонка, таксама нябожчыца, 
Ніна (Юрка перажыў яе ўсяго на год) 
добра разумелі, што ўжо сам факт на- 
ведваньня іх можа паслужыць у якасці 
падставы да кампрамітацыі там на 
Беларусі. І таму прымалі гасьцей яны 
вельмі чульліва і безь непатрэбных 
ЭМОЦЫЙ. 

Юрка вельмі ахвотна заўсёды дзя- 
ліўся сваімі ўспамінамі пра бацьку, 
быў гатоў служыць у якасці аўтарытэ- 
та-экспэрта гісторыкам, этнографам, 
літаратуразнаўцам і прадстаўнікам 
іншых галін навуковай веды. Быў ён 
ня толькі жывым сьветкам жыцьця і 
дзейнасьці свайго вялікага бацькі, але 
й своеасаблівым суаўтарам для даслед- 
чыкаў і біёграфаў Антона Луцкевіча. 
Ягоная сьмерць -- вялікая страта для 
беларускага віленскага асяродзьдзя, 
для беларускай гістарычнай навукі, 
якая, дарэчы, толькі, толькі нараджа- 
ецца. 

Юрый Антонавіч Луцкевіч нара- 
дзіўся 22 кастрычніка 1920 г. ў Вільні. 
Сярэднюю адукацыю атрымаў у славу- 
тай Віленскай Беларускай Гімназіі, а 
таксама ў Віленскім Тэхнічным Вучы- 
лішчы, дзе атрымаў спэцыяльнасць 
тэхніка-электрыка. Другая сусьветная 
вайна перашкодзіла яму атрымаць 


вышэйшую адукацыю. Са студэнцкай 


лаўкі Варшаўскай Палітэхнікі трапіў 
ён у афіцэрскую школу польскага вой- 
ска, а затым у нямецкі палон. Ад каму- 
ністычных рэпрэсій яго ўратавала тое, 
што Вільня на восем кароткіх месяцаў 
апынулася ў складзе Літвы. Трагічны 
лёс бацькі, арыштаванага і замучанага 
бальшавікамі, пазбавіў маладога Юр- 
ку Луцкевіча якіх-небудзь ілюзій у 
адносінах да савецкай улады. І калі 
ўлетку 1940 году ўся Літва была акупа- 
ваная Чырвонай арміяй, ён слушна вы- 
рашыў перачакаць новую навальніцу. 
Да пачатку савецка-нямецкай вайны 
Юрка Луцкевіч са сваім малодшым 
братам Лявонам практычна знаходзі- 
ліся на поўлегальным становішчы. З 
пачаткам-жа вайны ў яго зьявілася 
магчымасьць прысьвяціць сваё жыць- 
цё без астатку працы на ніве белару- 
скасьці. Ен працуе дырэктарам бела- 
рускамоўнай няпоўнай сярэдняй шко- 
лы ў Радашкавічах, пазьней настаўні- 
чае ў баранавіцкай беларускай прагім- 
назіі. Удзельнічае ў палітычным 
жыцьці Беларусі, не адмаўляецца 
ўзяць у рукі зброю, каб бараніць ідэю 
незалежнай Беларусі. У беларускім 
войску меў афіцэрскі чын. 


Пасьля вайны ня змог прабрацца на 


Захад. Лёс кінуў яго ў зруйнаваную 
Варшаву, але пад канец 1945 году аген- 
ты НКУС выкрылі групу беларусаў, у 
тым ліку і братоў Луцкевічаў: Юрку і 
Лявона. 

Пачалося сьледзтва, вынік якога 
можна было прадбачыць. Юрка атры- 
маў 25 гадоў лягеру «за здраду і су- 
працоўніцтва з ворагам». Зьняволень- 
не адбываў ён на далёкай Калыме. 

Пасьля сьмерці Сталіна вызвалілі 
яго адным з апошніх палітычных ВяЯ- 
зьняў, толькі ў 1957 годзе. Але гэта 
была ўсяго толькі амністыя безь ні- 
якай рэабілітацыі. І таму, калі Юрка 
Луцкевіч вярнуўся ў родную Вільню, 
меў ён у кішэні так званы «воўчы паш- 
парт», дакумэнт, у якім выразна 
сьцвярджалася, што ён быў асуджаны 
за «здраду радзімы». А гэта значыла, 
што ён злачыцца, паслугач ворага і да 
Т.П. 

Аб нармальным жыцьці з падобны- 
мі паперамі ня было мовы. Можна бы- 
ло-б напэўна і не зьвяртаць увагі на гэ- 
тую няпрыемную акалічнасьць, але ў 
Юркі была сям'я, трое дзяцей. Юрка 
хацеў, каб яны мелі нармальную буду- 
чыню (хаця аб нармальнасьці ў савец- 
кіх таталітарных умовах вельмі цяжка 
гаварыць). Таму старшы Луцкевіч не 
аднойчы намагаўся атрымаць рэабілі- 
тацыю, але ўсе ягоныя спробы атры- 
маць рэабілітацыю ад КДБ не прывя- 
лі да нейкіх канкрэтных пазытыўных 
вынікаў. Ды й шчыра кажучы, не мас- 
лі прывесьці да пажаданай рэабіліта- 
цыі. Практычна гэтыя органы рэжы- 
му зьдзекаваліся зь немаладога ўжо ча- 
лавека, які раз за разам з упартасцю 
былого зэка прабаваў знайсьці спра- 
вядлівасьць там, дзе яе ніколі ня было, 
ды й не магло быць. 

Пасьля вяртаньня з Калымы Юрка 
разам са сваім малодшым братам Ляво- 
нам прабавалі высьветліць лёс свайго 
бацькі, Антона Луцкевіча. Але ўсе іх 
спробы прывялі толькі да кароткага 
ліста за подпісам нейкага другарадна- 
га чыноўніка з КДБ. Ліст гэты ляка- 
нічна інфармаваў аб тым, што іх баць- 
ка памёр нібыта ў 1946 годзе недзе ў 
Казахстане ў ссылцы. Звычайная адпі- 
ска, якая на нейкі час стала адзінай 
рэальнай крыніцай інфармацыі аб 
апошніх гадах жыцьця вялікага бела- 
руса, аднаго з заснавальнікаў Белару- 
скай Народнай Рэспублікі ў 1918 г., 


прадвесьніцы сёньняшняй беларускай 
незалежнасьці. 

Віленскае беларускае грамадзтва 
панесла вялікую страту. Адыйшоў 
чалавек, які ўвасабляў сабой белару- 
скасьць Вільні, член выдатнага бела- 
рускага роду, роду беларускіх адра- 
джэнцаў. Юрка Луцкевіч быў про- 
стым, чульлівым чалавекам, сумлен- 
ным беларусам, які як мог намагаўся 
зьберагаць і бараніць ідэі беларускага 
адраджэньня, ідэі, змаганьню за якія 
аддаў усё жыцьцё без астатку ягоны 
вялікі бацька. 

Але славуты луцкевічаўскі віленскі 
беларускі род жыве. Актыўна працуе 


на ніве беларускага нацыянальнага: 


адраджэньня малодшы з братоў Луцке- 
вічаў, Лявон. У беларускі рух уклю- 
чыліся дзеці Юркі: сын Ясь і дачка 
Алеся. Беларуская Вільня жыве, жыве 
й плённа дзейнічае ў яе асяродзьдзі 
славуты і вялікі род Луцкевічаў. 
Мікола Іваноў 


ПАМЁР С. ХМАРА 


У гор. Таронта ў Канадзе памёр 5 
верасьня сёлета на 87-м годзе жыцьця 
Сяргей Сіняк-Хмара, выдавец газэты 
«Беларускі Голас». 


ШУКАЮ СЯМ'Ю ДЗЯДЗЬКІ 
В. БАРАЗЭНА 


Анцыповіч Мікалай Васільевіч 
(нарадз. ў 1944 г. ў в. Бранавічы Слуц- 
кага р-ну), выкладчык катэдры філя- 
зофіі Беларускай Палітэхнічнай Ака- 
дэміі, шукае сям'ю свайго дзядзькі з 
боку маці, Васіля Фёдаравіча Бара- 
зенькі, які выехаў у Амэрыку пры- 
кладна ў 1911-1914 гг. У дзядзькі быў 
сын Васіль, народжаны ў 1920-х гадох. 
Пасьля вайны, у 1948-53 гг., дзядзька 
прыслаў сваёй сястры (маці сп. М. Ан- 
цыповіча) два лісты. Ягоны адрас быў: 
Ме. Ут. Н. Вагтеп, К.Р. І, Вох 405 
(раней было: Вох 5/9), МсКеезрогі, РА. 
Пасланы дзядзьку ў 1959 г. ліст вярнуў- 
ся назад. . 

Калі хто можа дапамагчы сп. Анцы- 
повічу знайсьці дзядзьку, за што ён 
будзе вельмі ўдзячны, просім пісаць 
на адрас: 220095 Менск, а/с 166, Анцы- 
повічу Мікалаю Васільевічу. 


Пошукі сваякоў 


ШУКАЕЦЕ ПРАПАЛЫХ 
БЯЗЬ ВЕСТАК? 


Магу аказаць дапамогу ў высьвят- 
леньні лёсу тых, хто прапаў бязь вестак 
у 1941-1944 гг., а таксама пры пошуку 
родных, сваякоў, сяброў, з кім Вы 
страцілі сувязь. Пішэце на адрас: 


222322 Менская вобл. 
Маладзечанскі раён 

г. п. Радашковічы 

вул. Менская, д. 8, кв. 4 
Брышцену Вячаславу Антонавічу 


ПРА ГЕНАЦЫД !І КУРАПАТЫ 


У грунтоўным дасьледаваньні 
амэрыканскага прафэсара Р. Джэй. 
Руммэля «Сьмяротная палітыка. Са- 
вецкі генацыд 1 масавыя забойствы ад 
1917 году» (К. 7. Киттеі. Г.еіна! Роійіс». 
ўоуіег бепосіае апа Маз Мигаек Хіпсе 
1917. Меў ВііпэуісК ара Гопаоп: Тгапзас- 
Чоп РуЫізрег5) (гэта частка пяцітомнае 
працы «Разуменьне канфлікту й вай- 
ны») згадваюцца таксама Курапаты са 
спасылкай на артыкул З. Пазьняка ў 
газэце «Маскоўскія Навіны» (англа- 
моўнае выданьне) і зазначаецца, што 
падобныя да Курапатаў магілы зной- 
дзеныя каля іншых гарадоў Беларусі. 

Паводля падлікаў праф. Руммэля, 
камуністы ў Савецкім Саюзе зьніш- 
чылі на працягу 1917-1987 гадоў 
61.91.000 людзей. 


Выданьні Беларускай 
Аўтакефальной Праваслаўнай 
Царквы 


Слоўнік сваяцтва, укладальнік Міт- 
рапаліт Мікалай. Таронта, Канада, 
1992. 17 ст. 

Кароткі беларускі тэрміналягічны 
царкоўны слоўнік, укладальнік Міт- 
рапаліт Мікалай. Таронта, Канада, 
1992. 76 ст. 

Гэтыя першыя ў гісторыі беларуска- 
га слоўніцтва выданьні можна набы- 
ваць па ўсіх прыходах БАПЦ, а такса- 
ма ў беларускіх грамадзкіх і культур- 
ных цэнтрах. 


КАЛЯДНА-НАВАГОДНІЯ ВІНШАВАНЬНІ!І! 
Павіншуйце сваякоў, сяброў і знаёмых тут і на Бацькаўшчыне праз газэту 
«Беларус» і падтрымайце гэтым беларускае друкаванае слова, складаючы 
ахвяраваньне на выдавецкі фонд «Беларуса» ў суме 20 дал. за асабістае 


віншаваньне і 50 дал. за арганізацыйнае. 

Няхай Ваша імя або назоў Вашай арганізацыі, прыходу, установы будзе ў 
ганаровым сьпісе тых, хто дацэньвае й падтрымвае вольны беларускі друк. 
Газэта «Беларус» патрабуе Вашай фінансавай дапамогі. Тэрмін уключэнь- 
ня Вашага прозьвішча або Вашай арганізацыі ў гэткі сьпіс -- 5 сьнежня. 





НА ВЫДАВЕЦКІ ФОНД «БЕЛАРУСА» 


Ад нашага прадстаўніка сп. Б. Даніловіча 
падпіска й ахвяры: 


Др. Б. Рагуля ам. дал. 100 


Я. Запруднік у памяць П. Кажуры 100 
М. Целушэцкі 50 
А. Кажан 50 
Ю. Арцюшэнка 25 
Т. Пятроўскі 25 
В. Цар 25 
У. Бычкоўскі 25 
В. Тур 20 
В. Сельвясюк 20 
В. Пашкевіч 20 
Б. Даніловіч 20 
А. Лукашук 0 
З продажу 5 

Разам 495 


Усім ахвярадаўцам і падпішчыкам шчыры 
дзякуй! 


НА ВЫДАВЕЦКІ ФОНД БІНіМ 


Др.Л. Трусэвіч ам. дал. 150 
К. Калоша 40 
С. Карніловіч 75 


Я. Цялушэцкі (у памяць П. Кажуры) 50 


Просьба да чытачоў і ахвярадаўцаў 
У СПРАВЕ РАЗЬЛІКУ ЗА ГАЗЭТУ 


Асобы, што дастаюць газэту ад нашага 
прадстаўніка сп. Браніслава Даніло- 
віча, павінны зь ім і разьлічвацца, 
выпісваючы чэк на ягонае імя і пера- 
сылаючы на ягоны адрас: 


В. рапііоуіс" 
З03 Ноуага 5. 
Меу Вгупэміск, МУ 08901 


Адміністрацыя «Беларуса» 


ПАПРАЎКА 


У Ле 392 «Беларуса» ня было адзна- 
чана, про ахвяраваныя на газ. «Бела- 
рус» сп-няй А. Лог 100 дал. былі ад 
прыяцеляў сьв. пам. В. Стомы, якія 
ведалі, што яму дарагое роднае слова. 
Падаём гэта цяпер і выбачаемся за не- 
дагляд. 


